

Icupo No Kulekana



Natukontamike imitwe yesu nomba pakashita mwipepo.

Mwe Shifwe abafulishe nkumbu, twa Mutotela luno lucelo pe shuko ili ilya kuba muli ici icikulwa, ukulolekesha ku fyalacitika akasuba kelelo. Lelo tatwishibe fintu calaba mu kasuba, lelo natwishiba Umwine wa bushiku bwelelo. Eico tulepepa ukutila Uyo Uwaishiba ilelo na mailo, no Muyayaya, alatupala ilelo lintu twalongana capamo mwi Shina Lyakwe, ukutila twingeshiba bwino bwino ifyakwikala no ku Mubombela. Aya e mapange yesu yonse, Tata. Mwe Lesa, Mwe baishiba imitima yesu, mwaliishiba ukutila ici cishinka. Ifwe tulepela kuli Imwe, ne—ne ciputulwa icili kuntanshi ca kasuba kelelo, ku mulimo Wenu, mwi Shina Lyakwa Yesu Kristu. Amen.

² Kuti mwaikala. [Munyina Branham atila kuli umo ku ntanshi, “na cimbi ci.”—Ka.]

³ Mwashibukeni, mwe bumba ililemoneka kabili nelyo ilishilemoneka kunse ka nko uko twakulaumfwika muno lucelo. Ici cilempela ishuko ilikalamba ukwisa kuno no kulanda muno lucelo pali ili sambililo ilikankala. Kwi bumba ililemoneka, cine cine pali ukufulunganyako panono, pantu ku ntanshi fye yandi pali ama ketani, elyo ningile ukulanda ku ba kulyo naba ku kuso. Kabili na kwi bumba ilishilemoneka, kuli icikulwa ca mangalo ku kwa kulyo kwandi, elyo kabili ne cikulwa ca kushaninamo ku kwa kuso kwandi; kabili ndi pe samba, na maketani ayaisulwa pakati, ukukwata ukuboko kwandi ukwa kulyo no kuboko kwa kuso. Kabili natukwata incende nashimbi, muno lucelo, monse mu cikulwa ca mangalo, kabili na mu cikulwa ca kushaninamo, elyo kabili na mu church, ku church kulya ku Eighth na Penn Street. Kabili natukwata ifipinda nafimbi, ukwambula kwa lamya kuleisalanganya ku ncende shimbi.

⁴ Twalikwete inshita iyawamisha muli Shikulu, kabili natukwata ukusubila ukukalamba mu kulongana uku muno lucelo. Kabili nomba muno bushiku pakuba inshita yakulekelesha kwa nshiku ishi shine sha musonkano, cinshi, eico tulemwita bonse, mwe benga kwanisha, ukuba kuno. Tulesubila ukutila Shikulu alatupela inshita iyawamisha muno bushiku pa kucita icintu cimo icapulishamo, icakutila Alaposha abalwele bonse, no kucite fintu ifikalamba, fintu Acita lyonse. Kabili tuli ne subilo ilikalamba muli cino cungulo bushiku. No mucinshi tuleita icintu bwingi, uli onse, ulukuta ululi lonse ulwa cilonganano icili conse. Kabili tamulingile ukuba Abenakristu; mucine tuleita ababembu

ukwisako, no kuba pamo naifwe. Kabili tulacita mu busuma bonse ukweshwa ukubasambilisha inshila yakwa Shikulu, pakutila twingaba no bumi.

⁵ Nomba ndesubila ukutila ibumba talyakwate umwenso. Kabili ndecetekela kuli Lesa ukuti nshakwate umwenso, pantu na cikwata inshita iyakalabana mu bushiku, ukutitikishiwa ukwingi. Pantu ninjishiba ukuti ifintu ifyo ndesosa muno lucelo fikabikwa pali ine mu Bushiku bwa Bupingushi, kabili ine—nacifilwo kulala, kabili ninjishiba nga nshilefisoa fikabikwa pali ine pa Bushiku bwa Bupingushi. Eico caliba icakosa, teti ucilondolole.

⁶ Nomba, kabili nomba luno lucelo ni lilye sambililo ilikalamba twalalanshanyapo ilyapa *Cupo No Kulekana*. Kabili no mulandu nalicito kuba isukulu lya pa Mulungu, pakutila twingalanda pali lyena no kusenda inshita yesu, mucifulo ca mbila ukushimikila fye pali lyena. Lisambilisho ukufuma mu Malembo.

⁷ Kabili nde—ndefwaya ukusoso kuti, nga kapyunga uli onse atemwa bakapyunga, ku cifulo icili conse, nga cakutila iyi tepu ikafike kuli bena, nga twafumya no kupela iyi tepu. Nshishibe ifyo ulukuta lukacita pali yena. Ndelomba Munyina Fred ukumona akabungwe ka mulukuta lintu talafumya no kupela iyi tepu. Kabili nakuli imwe mwe bantu kushinguluka inko, abali ne filimba ifya kwambwilako, napapata mwikapela tepu mpaka ilyo mukomfwa kuli Munyina Sothmann pali yena.

⁸ Nomba, kabili nga cakutila yapelwa, kabili na bamunyina bakapyunga abali bonse, atemwa Umwina kristu uuli onse ukuli konse, uyo uwinga susha pa fintu ndesosapo pali ili sambililo, nde—ndesubila tamwaka Yebaule. Nga tamwaka Yumfwe umusango uwo Ndelisambilishishamo, cacuma, namukwata insambu kuli ico, nga kapyunga, nga kacema. Kabili ndepela umucinshi kucili conse ico mwacetekela.

⁹ Kabili kwaliba amasukulu yabili aya kalamba pali ici. Kabili nga kwaliba amepusho yabili, kulingile kwabako limo ilya lungama, atemwa tapali nangu limo ilyalungama. Eico twalaesha ukulolekesha ku Cebo cakwa Lesa, muno lucelo, ukupwishe ci. Kuli ine, nga lipusho lya mu Baibele, mucine Baibele ilingile ukukwata ubwasuko kuli lyena.

¹⁰ Kabili nomba lintu tatulakwate fi, ntile, ukutendeka ili sambililo, lintu nshila pepela pa Cebo, ndefwaya ukulangishe ci kuli bonse imwe, ukutila ine. . . makamaka imwe mwe bena Kristu, ukuti ndekabila. . . nde—ndefwaya imwe ukumpepelako luno lucelo. Kabili na uko konse mwi bumba ilishilemoneka ilyo lileumfwako muno lucelo, mu mpepeleko, pantu ndefwaya mbe uwacine kabili uwa cishinka.

¹¹ Nomba tulemona, mukusosa aya mashwiwi, umbi, nga cakutila muntu fye umu, akekatilila kuli Lyena kwati Cili

pakati ka mfwa no mweo. Kuli abengi muno muli imwe abalaya nabacetekela. Pantu, abengi muli imwe, limbi, tabakacetekele. Lelo ninjishiba, mu bupyungishi bwandi, kwaliba abantu abesa mukumfwa kuli ine, no kumfwa kufyo ningile ukulanda; ukufuma, cisuma, nabekala muno mwine luno lucelo, ukuya konse, ukushinguluka isha United States, Canada, no ku ciluka ba bamba. Kabili mwelenganye fye ukutitikishiwa ukwingaba pali iwe, ukwishibo ukutula ukuti ubwikashi bwa ulya muntu ubwa Muyayaya buli mu maboko yobe, pantu ali no kwikatilila kufyo ulesosa. Eico Lesa kuti anenga ukwasuka pali cena, kabili ndefwaya ukupalama ici no bufuma cumi fye ngefyo ningacita.

¹² Nomba nde—ndelomba bankashi besu. Kabili nacifumyapo fimo ifyebo fyandi pa kutila ningafilanda kuli bena. Billy nakwata mwitumba lyakwe, luno lucelo, kunse kulya, muli ifintu fimo ifishilingilwe ukusoswa pa—pa cintu bwingi ica sankanishiwa. Kabili fimo ifyo limbi nalasosa, mulingile ukumfwikisha. Mucisende fye nge cakufuma ku—kuli munyinenwe, ukulingana no kwishibisha kuntu naishiba. Kuti mwaikala mwi ofeshi lyakwa doctor no kumfwa kuli ena, kuti alanda amashiwi ayapalwalala ayali yonse kuli imwe. Kabili bamo muli imwe abakashana na balumendo, nshilefwaya ukukwata ukutontonkanya ukwalubana. Ndefwaya imwe ukucetekela, no kwikala ifyo fine. Ibukisheni, Icine cilingile ukulandwa nge Cine.

¹³ Kabili, nomba, tapali kutwishika lelo kwalaba imwe abengi abalashusha ifyo ifya lasoswa, lelo ndefwaya ukuli shininkisha kuli imwe ukupitila mu Baibele. Elyo nomba ndecetekela, nga mwalaba fye abakuicefya no ku kutika, lyena mwalakwata ukumfwikisha ukusuma ne lyano lya fintu nkomailapo, ukufuma nakale. Ndecetekela ici cala cilondolola, kabili ndesubila efyo calaba.

¹⁴ Nomba limbi kuti twakokolako panono, nsa imo na hafu, atemwa nalimo ukucilapo, pali iyi. Nshishibe inshita yalasenda.

¹⁵ Kabili nomba na kabili, ndefwaya ukusosa ukuti, muli ino nshita, ukuti, ukwishiba ukuti abantu be katilila kufyebo fyobe; balacita, kuli pastor wabo. Kabili, mucu cine, naliba nine pastor.

¹⁶ Kabili balekatilila ku fyebo fya kwa pastor, kwati ni filya cingaba pakati ka mfwa no mweo. Balekatilila ku fyebo fyakwa shimapepo, kwati cali fye pakati ka mfwa no mweo. Kabili mu cine, pastor, nalimo na fyonse ifyo aishiba ukucita, alafunda abantu bakwe filya fine fye nge fyo asambilishiwe ku seminary; ukwabulo kutwishika lelo ifyo shimapepo, nao, muli bukapepa ubwapusana pusana ubo ubwakwata bashimapepo.

Pantu, pastor mu cituntulu ni shimapepo; ni kapapatila. Eico, nga cakutila shimapepo, muli fyonse ifyo asambilishiwa ku mwabo, ku seminary kabili ku nkambi sha bushimapepo, umuntu no bufuma cumi mukati kakwe alelanda fye filya fine fye ifyo asambilishiwe.

¹⁷ Cisuma, kanshi, nshakwata ukwishiba ukuli konse pafya ku seminary atemwa ukwishiba ukwa nkambi sha bushimapepo, kabili nshikwetepo nangu cimo ica kushusha pali yena nakalya, lelo nalikwata ubumi ubwaibela.

¹⁸ Naitilwe ilyo nali fye umulumendo umunono. Kabili muli ici mwali icishalemoneka, icishibilo icaleumfwika icapelwe kuli ine, i—i Ntumba ya Mulilo iyalepelela mu cimpusa, ilyo nali ne myaka cine lubali yakufyalwa, muno mwine pa Utica Pike. Batata balebomba kuli ba Mr. O. H. Wathen abo abafwile nomba line. Kabili mwalibelenga ibuku, mwalishiba ilyashi. Kabili ukufuma pali ilye nshita...Kulya pa mumana ulya Yalimoneke palwalala pakati ka bantu. Kabili nomba yalikopwa icikope Caiko, imiku iingi, kabili calikobekwa mu Washington, D.C., nge casuminishiwa, mu Cikulwa ca Bukapepa ca Art, nge Cibumbwa fye ceka ico icatala ukushininkishiwa na science ukukopwapo; Ntumba ya Mulilo imo ine, imimonekele fye imo ine mu musango onse, iyafumishe Israel ukufuma mu Egypt. Ndecetekela Ni Yesu Kristu mu mibebe ya Mupashi, mu Bwana bwakwa Lesa.

¹⁹ Pantu Aleitwa “Umwana wa muntu” ilyo Aishile intanshi, nomba Aleitwa “Umwana wakwa Lesa,” mu Millenium Akesaba “Umwana wakwa David.” Aishile Umwana wa muntu, kasesema, ngefyo calandilwe pali Wena; nomba Ali Umwana wakwa Lesa, mu cakupapusha; mu Millenium ikalamba iyo ikesa, Akesaba Umwana wakwa David, ukwikala pa cipuna cakwa David. Ngefyo bonse bakabelenga ba Baibele baishiba ukutila bulya bulayo Ubwa bulesa kuli Lesa, kuli David. Ali no kwisa imya Umwana Wakwe ku kwikala pa cipuna cakwe.

²⁰ Kabili nomba muli bukapyunga ubwaibela, ubwakusungusha, balinjinika icili conse ukutula pali “Lesa” mpaka ku “ciwa.” Kabili cilya, lyonse fye caba filya.

²¹ Ici eco uyu archbishop wa ku lukuta lwa Katolika asosele kuli ine mu nshita imo ya bushiku kulya, ukulanshanya kwali, cilya atile, “Munyina Branham, Yohane Kabatisha ailangishe bwino bwino mu Malembo, ngefyo calandilwe na kasesema Esaya.” Atile, “Bukapyunga bobo bwalilangishiwa bwino bwino mu Lukuta.” Atile, “Abena Lutheran baba mu Baibele.” Atile, “Ba Lutheran baliishibe Luther. Abena Wesley balishiba Wesley. Lelo nga bena ba Pentecostal?” Atile, “Balelulumba. Tabeshibe ukwa kuya.”

Kabili natile, “Mukwai, natotela pali ici.”

²² Kabili cali nipali ilya nshita Umupashi waponene pa mukashana, tatala ukumonapo, umukashi wakwe...kabili alilandile no kulangisha ifintu fimo fine.

²³ Nomba, ukuba uwa cine, ilyo nshilalanda iyi Mbila muno lucelo, nshishibe. Nalimwebele, natile, “Mukwai, tekuti nsose cilya. Ico cintu cimo icikalamba ukucisosa. Efyo cimoneke.”

²⁴ Icintu cimo ico naishiba, ukuti kwalibako cimo icintu icacitika, icine cine. Fyonse ifi fintu, ukuba fye, fyalishininkishiwa kuli science, kabili no kushininkishiwa kushinguluka no kushinguluka isonde, teti cibe fye icakwelenganya. Cena Cine. Ni cinshi? Ka nsose, mukulumbula, ilyo nshilalanda kuli imwe muno lucelo, nshishibe. Kabili tekuti nkwate ukusela ukuli konse mpaka ilyo naumfwa ukufuma kuli Wena uyo uwalelanda kuli ine na kale no kunjeba ifi fintu.

²⁵ Ibukisheni, Shikulwifwe Yesu Kristu tatalile ukuilanga Umwine ngo Mwana wakwa Lesa. Atile, “Mulesosa ukuti efyo ndi; nakuli ici eko nafyalilwe,” kabili nafimbipo, lelo Ena tatalile ukuilangisha Umwine.

²⁶ Kabili, nomba, ulya ali ni Ntumba ya Mulilo uwatungulwile abana ba Israel, ali ni Shikulu Yesu Kristu mu mibele ya Mupashi, (bushe mulecetekela ico?) Logos uwafumine kuli Lesa. [Ulukuta lwatila, “Ameni.”—Ka.]

²⁷ Elyo kabili lintu Ali pe sonde, Atile, “Nafuma kuli Lesa, kabili ndeya kuli Lesa.” Bonse twaliishiba cilya.

²⁸ Kabili panuma yamfwa Yakwe, ukushikwa, no kubuka. Sauli wa ku Tarsus ali mu bulendo bwakwe ukuya ku Damascus, ku kucusha abena—abena Kristu, pantu balesambilisha ifintu ukupusana ne fintu basambilishiwe. Kabili ali ni mpuka iyapulamo; ukufuma kuli Gamaliel, umo pali ba kasambilisha abaishibisha ba ilya nshita, mwi sukulu lyabo mu nkambi ya bushimapepo; kabili umuntu umukalamba, kabili kangalila wa lukuta. Kabili cali ni kulya uko Ulubuuto ulukalamba, Ntumba ya Mulilo na kabili, ya muwishishe panshi, pakati ka kasuba. Kabili Ishiwi lyatile, “Sauli, Sauli, cinshi ico Uncushisha?”

²⁹ Nomba nga mwa mona ilyo Paulo, Sauli, aimine, atile, “Shikulu, Nimwe Ani?” Nomba, ulya mulumendo, ukuba umu yuda, mu cine nga taitile icili conse, kano fye nga cali cimo icintu icakulangishishako Lesa, nga taciitile “Shikulu.” Eico, Cali ni Ntumba ya Mulilo imo ine.

³⁰ Nge fyo Yesu Asosele, “Ndeya kuli Lesa. Nafumine kuli Lesa, kabili Ndebwelela kuli Lesa.”

³¹ Ulya Ali palya, ukubwelela mu mibele ya Ntumba ya Mulilo na kabili; Atile, “Nine Yesu Uo mulecusha; kabili cintu cakosa kuli imwe ukupanta kufilasa.”

³² Kabili tulemono kuti ilyo Umutumwa Petro, kuli uyo uo imfungulo shapelwe ku kukula Ulukuta, tulesanga ukuti ali mu cifungo, kabili ne Ntumba ya Mulilo imo ine iyi yaishile ukupulinkanya mu fyela, no kwisula ifibi fya mu cifungo, kabili afumishe Petro kunse, mu musango uwakupapusha, ukwabula no kupange congo malonda. Kuli ine, Ni Yesu Kristu uwaba cimo cine mailo, ilelo, no muyayaya.

³³ Kabili lyonse mukeshibila icili conse ku cifyalilwa ca ciko. Icili conse cishibikilwa ku cifyalilwa ca ciko, icisabo ico citwala. Kabili ndelomba imwe ukutila mulemona umusango wa cisabo citwala, ulu Lubuuto ulwaba ni Lesa, pantu lyonse Lulabwelela ku Cebo cakwa Lesa, kabili cilashininkisha Icebo cakwa Lesa, ukushimikila Icebo cakwa Lesa, kabili Lesa alashininkisha cilye Cebo mubutuntulu ifi fine kuli imwe. Kulingile kwabako icintu cimo kunuma ya Ciko.

³⁴ Abantu balanjita kasesema. Nshiita ne mwine ukuba kasesema, pantu tekuti njeshe ukusose fyo, lelo nali . . . Ntile, kuti nasose ci, ukutila Shikulu alinenga ukumwena libela ifintu, ukulanda ifintu ifyo ifyacitike, ifikesacitika, ifilecitika, kabili tapaba inshita nangu imo apo catalile ukufilwa, mu makana amakumi ya makana. Fyonse ifyo Asosele ukuti fikacitika, fyalicitike. Bonse twaliishiba ico. Nga cakutila muli umo, umuntu muli ili bumba ililemoneka muno lucelo, atemwa ukuli konse, kuti asosa inshita imo apo cafililwe, na mukwate nsambu ukwiminina no kusosa ifyo. Lelo nga uuli onse aliishiba ukutila inshita ili yonse, pa nshita amakana, ciba fye icalungika umupwilapo, soseni, “ameni.” [Ulukuta, “Ameni!”—Ka.] Mwamona? Eico ico kuti caba icintu cimo cine ukushinguluke sonde.

³⁵ Cimo icintu cili fye mupepi ukucitika. Lesa tatuma ifi fintu ukwabulapo umulandu kunuma ya fyena.

³⁶ Nacila tontonkanya fye pano. Nacilibika apa, limo pafyo nembele. Eico nimfwala muno lucelo, tumo utwakukakilako kwilaya . . . Kabili mwe bengi imwe mwalyumfwa pali uyu kangala wapa kasinema, Jane Russell, kabili banyina ni ba Pentecostal; kabili Danny Henry e mufyala wakwe, umufyala wakwe uwacine, umwana wa ba nkashi ya ba nyina. Ali ni Baptist. Ali naiminina mu kulongana, ukulongana kwa Bantu ba Makwebo mu Los Angels, Califonia, imyaka ibili iyapita.

³⁷ Kabili elyo napwile fye ukulanda ilikalamba, ilya maka, ilyashi ilya kututumya; icakutila nangu ni overseer, umo pali ba general overseers ba Assemblies of God, aikile ukufuma ku

ntanshi ukufumina mu cipinda ca pa mulu uko aikele, kabili atile, “Nshilecetekela ukuti Munyina Branham alelanda cilya ukuba filya fine.”

³⁸ Natile, “Ningile ukucisosa ifyo fine, mukwai. Cena ni EFYO SHIKULU ASOSA.” Kabili, elyo, cali pa mulandu wa lukuta muli ino nshita.

³⁹ Kabili pali ilya ine nshita, uyu umulumendo uwaba ni shimakwebo...Munyina aba kulya...eko ali kulya ukukopa ifikope fya bunkolanya lulyo lucelo, munyina wakwe umbi ni—ni kapitao wa misebo ya buteko ku California. Kabili Danny Henry aishile kuntanshi panuma ilyo ukulongana kwapwile, ku ntanshi, nge *fi*, uko abaume bonse baikele, aishile aleenda ku kunkumbatila. Kabili alandile aya mashiwi, “Munyina Branham, ndesubila ici tacileumfwika icamusalula, lelo,” atile, “ico kuti capanga icipandwa ca 23 ca Kusokolola.” Icaba, kwaba fye ifipandwa amakumi yabili-nafibili mu Kusokolola. Atile, “Ndesubila ici tacile umfwika icamusalula.” Ilyo talapwisha ukulanda cilya...Nomba, umulumendo ali ni Baptist, kabili taishibepo nangu cimo pafya kupapusha. Namaboko yakwe nayankumbatila, atendeke ukulanda mu ndimi ishishashibikwa.

⁴⁰ Kabili ilyo apwile ukulanda mu citundu icishaishibikwa, kwaliko u-uwaina, umwanakashi umufishi uwaikole fye kuntanshi yandi, aliimine, atile, “Ico tacilefwaikwa ubwilulo ubuli bonse.” Atile, “Mfumine ku Shreveport, Louisiana; nangu Baton Rouge, Louisiana.” Atile, “Ico ci French fye icine cine.”

⁴¹ Victor Le Dioux, uyo uwali uwaci French, nao aikele mulya, atile, “Mucine, Ndi umu French, kabili cilya ca ciba ci French icine cine.”

⁴² Natile, “Loleleni pa kashita. *Imwe* lembeni ifyo acisosa, kabili na *imwe* lembeni ifyo acisosa, ilyo tamulasosa nangu cimo. Lembeni ifyo mwa cumfwa, kabili katumone ifyo mwalalemba.” Kabili eico umu alilembele, no mubiye alilembele, cali nangu imitantikile ya milembele yali cimo cine.

⁴³ Elyo kabili nalimo pali ilya ine fye nshita, ilyo baletele tukalata, umu—uwalemoneka bwino, umulumendo—umusweshi aishile aleenda ukufuma kunuma. Uko, takwali incende iyalinga kuli ena ukwikala panshi; ali fye naiminina kunuma. Alyendele ukwisa kuntanshi, atile, “Pali miniti fye, kuti natemwa ukupela ka kalata naine.” Atile, “Nine kelula wa French wa U.N., United Nations.” Atile, “Kuti natemwa ukusha ka kalata kandi.”

⁴⁴ Kabili, pano, utumakalata tonse tutatu twali fye cimo cine, utwa French. Kabili uyu e musango tulebelengelwamo. Aya e makalata ya ntanshi ayalembelwe, kalata ukulembwa fye

apopene. Aka eka kalata ka kwa Danny, umwine, abikile mwi tumba lyakwe. Pantu, yaile muli ba Christian Business Men, na bambi po.

Pantu nausala akakashila ka kafyemfye, inshila iya kosa; nawenda umwakuisalila we mwine.

Nausenda ukusala ukwalungama kabili ukwine kwine, kabili ni Nshila Yandi.

Pa mulandu wa uku kusala ukwaba ukukankala, iciputulwa icikalamba ca Mulu ca kulakulolela.

Ifyo wapanga ukusala ukwabukata!

Ici mu cine ceka ecilya ico icili no kupela kabili no kwisa fikilishiwa ukucimfya ukwapulamo mu citemwiko ca Bulesa.

45 Nomba, umwaume alilembe shina apa. “Amashiwi aya yali pa mulu yailwilwe na, Dan Henry ukusesema pali Munyina Branham, yapelwe ku nte shitatu mu cafeteria mu Los Angels, California.”

46 Nomba, uyu wine umulumendo uwapele ubu busesemo, ukwabula ukwishiba ico alesosa, ali mu Yerusalemu umweshi uwafumako. Alikwete ishuko ilya kutandala no—no kulala mu nshinshi umo Yesu aifwilile no kushikwa. Kabili ilyo acili nalala mulya, atile naishile mu matontonkanyo yakwe na maka nganshi kabili atendeke ukulalila. Atile, “Ifyo caba icakosa kuli Munyina Branham ukuba uwakususha isonde kabili nefi fintu, ne nkuta shonse ishi!”

47 Nga filya ca-ca soselwe inshita imo pali umo, ku lubali lwa kwa Billy Graham, atile, “Tulamona Billy Graham, pantu inkuta shonse shaliyampana capamo nankwe. Tulamona Oral Roberts, ba Pentecostal. Lelo inga kuti twakwatapo shani icakucita, ilyo caba Icapusana kufyo abantu basambilishiwa?” Ni Lesa.

48 Kabili, Danny, ifyo atemwisha ukucita, alapanga utumabwe utunono. Aliile kulya uko Ulupanda lwabikilwe, uko batile Ulupanda lwali mu cilibwe. Takwali nangu umo mupepi, eico alilepwileko akaputulwa akacilibwe kabili alikabikile mwi tumba lyakwe nge cibukisho, aile ku mwakwe no kumpangilako utu ma batani tubili ukufuma kuli kena. Kabili, icintu iceni, ilyo atupangile, twamoneke utwatoneshiwa no mulopa. Kabili ukupulinkanya fye muli kamo kamo, capamo, mwaba akakafyefye, akashila akanono muli tonse tubili. Nomba ico kuti caba fye limbi. . . Mwamona, umuntu umbi tekuti akamone, lelo kuli ine nacipalana ku fintu ifyo nacetekelamo. Ndecetekela ukuti fyonse fye nafikwata ubupilibulo kuli cena.

49 Kabili nomba, muli iyi nshita, conse ico Shikulu akwete. Nga cakutula ici tacili icintu Asesemepo, muli Malaki 4 kabili

na muli Luke 17, kabili nayambi Amalemba ayengi ayali no kucitika muli buno bushiku ubwakulekelesha, lekeni nsose ici mukwisala, nacitantika umufula wa uyo muntu ilyo akesa. Eico ndetotela ngo kutila Lesa Impalume, nga cakuti cili muli iyi nshila, alinsuminisha ukucita icintu cimo icinono, mu mu musango wandi uwabula ukusambilila, ku kulangisha ukutasha kwandi kwa citemwiko Cakwe kuli ine, icitemwiko candi kuli Wene, kabili ne citemwiko cesu ku bantu.

⁵⁰ Eico, mu bufuma cumi, ndepalama kuli ili sambililo lya *Cupo No Kulekana*. Shi Lesa enga tukwatila uluse ifwe bonse.

⁵¹ Kabili nomba kutikisheni. Kabili, ba nkashi, mwiima no kuya panse; mwikalefye pa kashita kanono. Bamunyina, mucite icintu cimo cine. Mwishimya ifilimba fyenu uko, mwe baleumfwila pali uyu lamya. Mwicite co. Mwikale ifyo fine pali ba miniti banono, mpaka nga yapwa. Kutikisheni. Nga mwalasusha, lembeni Amalemba ayo ndebomfya, elyo kabili mukayasome munshila ya mapepo lintu tamulapanga ukusala kwenu.

Mwe Lesa, twafwilisheni ilyo tuleesha ukupalama kuli ili sambililo.

⁵² Nomba, kuti yabako iitali panono. Nshilefwaya imwe ukubutukila. Kabili mulingile fye ukusenda inshita yenu. Kabili sendeni fye inshita yenu, bonse fye imwe, no kusoma Icebo cakwa Lesa, mu cishinka kabili bwino bwino, nge fyo twaishiba uku Cisoma.

⁵³ Katutendeke na Mateo Washila, icipandwa ca 19. Kabili ukutendekela, ndetontonkanya, na versi ya 8 ya cipandwa 19, ndefwayo kutampa. Limbi nalatampila ne lya 1 kabili no kubelenga mpaka pa versi ya 8 ya cipandwa 19.

⁵⁴ Nomba, ibukisheni, ifi fintu ifyo nsosa filingile ukufuma mu Cebo cakwa Lesa. Tekuti cibe amatontonkanyo yandi ne mwine, pantu amatontonkanyo yandi yaba fye nga aya muntu uuli onse. Lelo cilingile cabe catwalilila ne Cebo cakwa Lesa. Ibikusheni, Lesa alasunga ifili fyonse mukulwalilila. Ena tapilibuka. Aba cimo cine mailo, ilelo, no muyayaya. Bushe mulecetekela ico? [Ulukuta lwatila, "Ameni."—Ka.] Aba cimo cine.

⁵⁵ Nomba nalabelenga ukufuma mu cipandwa ca 19.

Kabili caishile citika, ukuti ilyo Yesu apwile ukusose fyebo ifi, afumine mu Galili, no kuya ku mipaka ya Yudea kwi shilya lya Yordan;

Kabili amabumba ayakalamba yalimukonkele; nao alibomdepe . . .

Aba Farise baile kuli wene, balemweshwa, . . .

⁵⁶ Naimina apo pakutila mwingomfwa ukukomaila pali abo abale Mwesha.

...no kutila kuli wene, bushe calisuminishiwo muntu ukuleko mukashi wakwe pa mulandu onse?

Kabili na o alyaswike no kutila kuli bene, bushe tamwabelenga, ukuti uwabalengele pa kutendeka abalengele umwaume no mwanakashi,

Kabili atile, Pa mulandu wa ici umwaume akasha wishi na nyina, no kulambatila ku mukashi wakwe: kabili aba babili bakaba umubili umo?

Eico tababa nomba babili, lelo umubili umo. Eico ico Lesa alundenye, umuntu nangu umo e lundulula.

Batile kuli wene, Nga cinshi ico Mose aebele ukupela kalata wa kulekana, no . . . kumuleka?

Kabili Atile kuli bene, Ni pa bwafya bwa mitima yenu Mose amusuminishishe ukuleka abakashi benu: lelo tacali ifyo ukufuma pa kutendeka.

Nomba, Lesa, twafweni.

⁵⁷ Aya Malembo, ili lipusho, lyaletelwe kuli Yesu pa ntendekelo fye ya bukapyunga Bwakwe. Kabili lyaletelwe kuli Mose pantendekelo fye ya bukapyunga bwakwe. Lyaba lipusho ilikankala mu mitima ya bacetekela. Umubembu ena tasakamana. Lelo lyaba ku bacetekela, pantu uwacetekela aleesha ukucita fyonse ifyo aishiba enga cita ukwikala mucalungama kuli Lesa. Eico lyena, ilipusho lyonse nga lyaletwa pali bukapepa, ninshi umulandu wa *Cupo No Kulekana* ulesa, (mulandushi?) pantu ecalengele ulubembu lwa ntendekelo. Kulya eko ulubembu lwatendekela. Kabili e mulandu wine lilaletwa inshita fye yonse, pantu epo ulubembu lwatendekela.

⁵⁸ Nomba nshakwate inshita iya kulondolola ifi ifintu fyonse, lelo nkaba uwansansa ukwasuka inkalata yenu nangu icili conse ico ningacita. Atemwa, twalikwata amabuku ayalembwamo pali lyena, na mepusho ayengi, kabili nefyafumishiwa mwipepala lye lyashi ne fintu kuno, ku kushininkisha ici, twaliishiba ukutula cali ni Eva. Apple uyo alingile ukulya, pantu tacaba na mu Malembo, nomba basoso kutila cali ni appricot; tacali nangu cimo pali ifi. Ali citile ubucende, ubwaletele umwana uwakubalilapo, uyo uwali ni Kaini, umwana fye wakwa Satana, pantu muli wene mwaikela ububi. Tabwaishile ukupitila muli Abel. Umwana wakwa Satana ali ni Kaini.

⁵⁹ Naliishiba ilipusho lyenu nomba, “Eve atile, ‘Ni mpokelela umwana ukufuma kuli Shikulu.’” Ico cintu cishinka nganshi.

⁶⁰ Kuti mwasenda umwanakashi uwakowela nganshi mwi town, no mwaume uwabipisha; nga cakutula bali kwete umwana, alingile ukwisa ukufuma kuli Shikulu, pantu Lesa alibika amafunde capamo. Kabili aya mafunde, kwati akasuba

ukuti katule; nga mwabyala cocklebur mu cilime cisuma, ili nokumena. Kabili ilingile ukumena, pantu lifunde lyakwa Lesa. Ilyo imbuto yabyalwa, ilingile ukumena. Kabili takuli uwingapela ubumi kano fye Lesa, pantu bubombela ukupitila mumafunde Yakwe. Eico lintu ulubuto ulubi lwabyelwe munda ya—yakwa Eva, yalifyelwe, pantu lifunde lyakwa Lesa ilya kufyalana. Kabili tapali nangu cimo ico yali nokucitapo, lelo ukuileta, kabili yalingile ukufuma kuli Lesa.

⁶¹ Uyo e mulandu wine abantu basosela ukuti, “Utwana utunono,” inshita shimo, “utushafyalwa ku bafyashi abashili Abena Kristu, twaliluba.”

⁶² Umulopa wakwa Yesu Kristu ulakonsolwela akanya, nshilesakamana umusango kafyalilwemo kabili no kufyalwa mu musango wa bubifi. Ena ni Mpaanga yakwa Lesa iyo isenda ulubembu lwe sonde. Akamwana akanono tekuti kalapile, pantu takakwata nangu cimo icakulapilapo, kabili lulya elwali ulubembu lwe sonde ulu ulwasendelwe no Mulopa wakwa Kristu. Utunya tuya ku Mulu.

⁶³ E lubembu lwantendekelo, kabili e mulandu wine ci—ci ipushiwa. Ilyo icintu cikalamba icakupapusha caisa ukufuma kuli Lesa, pa cintu ca kubalilapo, “Nga pa *Cupo No Kulekana?*” Nomba, nga lyonse, na nomba licili lipusho pakati ka bantu. Nga filya cali mu nshita yakwa Yesu, nga filya mu nshita yakwa Mose, lyonse efyo caba, kabili ne lelo efyo cili, ilipusho pakati ka bantu, pantu abantu bafwaya ukwishiba Icine.

⁶⁴ Lelo apo apali ilipusho, palingile paba no kwasuko. Kabili nomba pakubapo ubwasuko, nge fyo nasosele, uno mulungu, kulingile kwaba ubwasuko ubwalungama. Kabili nga twakwata ubwasuko ubuli bonse ku cili conse, kabili ta—tabuli ubwalungama, ninshi twaishiba ukuti bwali ubwalubana. Lelo kwaliba, nelyo line mulepusha mpaka ubwasuko ubwacine bwaasukwa, nga mulefwaya ukwishiba Icine. Kabili ili pakuba ilipusho lya mu Baibele, lilingile ukuba ubwasuko ubwa mu Baibele.

⁶⁵ Caba kwati nganatile, nga ndefwaya ukuya kukabanga muno lucelo; kabili mu busuma ubo naishibilamo ici, nalingile ukusanga icintu cimo mwibala, kabili calelolesha fye ukutonta ku kabanga, kabili naya na kukabanga. Umo atile, “Munyina Branham, *uku* e kukabanga.” Ni kukabanga, panono, lelo ni pakati ka kukapinda ka kulyo na kabanga. Kuti naciluka icintu cilya cine nacilafwaya; kuti nabwekela, ukwishiba ukuti cali icalubana. Elyo kabili nga cakutila umu atile, “Munyina Branham, kabiye *uku* lubali, ku kwa kulyo kobe.” Nomba, ico cili panono ku kabanga, nako, lelo ni pakati ka kukapinda ka kuso na kukabanga. Kuti nalufya icintu cilya ico nalefwaya, pantu naliile ukupitilila mu mupaka wa nshila iyapwililika kabili iilingile.

⁶⁶ Nomba, nga cakutila ico caba muli uyo musango, natukwata ukusambilisha kubili pa *Cupo No Kulekana*. Kabili neci nici, imo pali aya itile, ukuti, “Umwaume kuti aupafye umuku umo, kano umukashi wakwe nga afwa.” Kabili ilyo elipusho limo pali aya, lelo, nga mwaya mulekonka cilya, ninshi mwafuma munshila. Elyo kabili limbi lyatila, “Owe, nga cakutila umukashi nangu umulume, umo pali aba, acito bucende, umo pali bena kuti alekwa no kupwa nakabili.” Muli no kuisanga mwebene ukufuma mu nshila neco.

⁶⁷ Eico, mwamona, limbi kuti caba pakati ka kukapinda ka kuso na ku kabanga atemwa pakati ka ku kapinda ka kulyo na ka ku kabanga; tulefwaya ukutonta fye ku kabanga. Teti mukwate Amalembo nga mwaya uku lubali, teti mukwate Amalembo *nga mwaya ulubali lwa kulya*. Tulefwaya ukwishiba apo Amalembo yakumanya Amalembo, kabili no kwishiba ico icaba Icine pali cena. Konse kutwala mu nshila ishapesana, no kufilwa ukuleta ubwasuko ubwalungama, lelo kulingile nelyo line kwaba ubwasuko.

⁶⁸ Caba fye kwati, ilelo, kwaliba ama sukulu yakalamba yabili ayasambilisho lukuta; limo pali aya ni Calvinism, naimbi nayo ni- . . . Arminianism. Limo pali aya lyaba kapela we funde, limbi nalyo lyaba ni nkumbu. Kabili tulesanga ukutula abantu abacetekela mu nkumbu, ba Calvinist, batila, “Les a apalwe, tacinkalipa ukupeepa fwaka. Tacinkalipa ukunwa. Kutu nacita ifi fintu, nalikwata ukucingililwa ukwa Muyayaya.” Elyo tulesanga kulubali lumbi, kuli kapela we funde, atila, “Owe, ndefwaya ukumucimfya, ndefwaya ukumulangisha yamo amano yandi, lelo, ndi Mwina Kristu, ningile ukuba fino fine.” Mwamona, muli no kuisanga mwe bene pa misebo ibili iya pusana, kabili tapali nangu imo pali shena iyalungama. Nomba, caliba icakosa ukusosa ifyo, lelo cena cabe cine.

⁶⁹ Tuleisanga fwe bene pa nshila shibili isha pusana; imo ileya kumbi, imo ukupusana kuiibiye. Nomba ka tumone ico icili Icine.

⁷⁰ Nomba kutikeni, kabili mumone nga cakutila muli amano muli ici kuli imwe. Nga cakutila cali fi, nga naiteyanya ukuya ku fyalo fya kutali. Kabili ndasenda ulupwa lwandi. Ndetu umukashi wandi ukwisa kuli ine, kabili ndasosa, “Tuli noku- . . .Ndeya kufyalo fya kutali, mutemwikwa.” Nomba ino nimbali ya bakapela wa mafunde, “Nomba, mukashi wandi, ndi no kukupela ifunde kuli iwe! Nga wabembuka no mwaume uli onse ilyo nsha kabepo, ilyo nkabwela ninshi uli umwanakashi uwalekwa. Kabili nshilefwaya iwe ukukwata ulwinso, nshilefwaya iwe ukubembuka! Uleumfwa ico? Ndi umulume obe! Nga ukacicita, nkakuleka ilyo nkesa.”

⁷¹ Elyo nao apalama no kunjikata pali tie, no kusosa ukuti, “We mulume wandi musuma, ndefwaya nkwebe icintu cimo,

wamona, wamona, ukutila nga ukakwata ulwinso pa mwanakashi uli onse, atemwa ukwenda no mwanakashi umbi, nangu ukubembuka no mwanakashi uli onse, ukaba umwaume uwalekwa ilyo ukesa.” Nomba, bushe iyo kuti yabe ng’anda iyansansa? Abo ni bakapela wa mafunde. Cisuma.

⁷² Nomba, kulubali lumbi kwaba, ukuti nga naya ku fyalo fya kutali kabili nacite cilubo. . . Ukuya kulya no kutila, “Nomba, lolekesha, ndi no kusenda *uyu* mwanakashi no kuya nankwe. Yangu, cili fye bwino ku mukashi wandi, tasakamana.” Umukashi wandi atila, “Ndi no kuya *noyu* mwaume. Cilifye bwino kuli Bill, tasakamana.” Nga nshisakamana, ninshi kulingile kuli icintu cimo icalubana kuli ine; nshatemwa ulya mwanakashi mucishinka. Kabili nga talesakamana, kwalibako icintu cimo icalubana kuli ena. Mukashi wandi; nshilefwaya umwaume umbi ukutumpikana nankwe. Mukashi *wandi*.

⁷³ Nomba, inshila iyalungama yacena, niyi, caba pali bonse babili nabakwata icine, lelo te Cine icapwililika.

⁷⁴ Nomba nga naya kufyalo fya kutali, ku kucicita mu nshila iyalungama, ulupwa lwandi ulunono lulalongana, kabili tulapepelana umo no mubiye. Kabili ndabapela kuli Lesa, kabili na bena balampela kuli Lesa. Kabili ilyo twapwisha, tulaya ku fyalo fya kutali, ndaya kufyalo fya kutali. Nomba, naliishiba ali ntemwa; nali kwate subilo muli wene. Kabili nali mutemwa; ali kwata isubilo muli ine. Ilyo lyonse naba uwakumutemwa filya fine, talingile ukusakamana pali ine ukusenda umwanakashi umbi ukuya nankwe. Ilyo lyonse aba uwakuntemwa mu cishinka, cinshi, tapali umulandu uwa ine ukutontokanya pa mwaume uli onse ukuya nankwe, pantu ena mukashi wandi kabili nali mucetekela.

⁷⁵ Nalicetekela, nga cakutila nalicitile icintu cimo icalubana, ukucite cilubo no kuya lala no mwanakashi umo, kabili naisa bwela kabili no kwisa yebelela pali cena kuli wena, no kumweba, “Meda, nshapilibwile ukucita cilya. Naiketwe fye mu citeyo; uyu mwanakashi ambutukile fye no—no kunjikata pa kuboko, kabili atendeke *ici—ne—ci*,” ndecetekela kuti aba uwakumfwa. Ndecetekela kuti ambelela uluse pali cena. Lelo tekuti ncicite, ukucicita fye, pantu nalimutemwa. Nangu kuti ambelela uluse, tekuti ncicite. Tekuti mukalifye, ukucicita fye. Nangu nalishiba kuti ambelela uluse pali cena, nshilefwaya ukumukalifya.

⁷⁶ Kabili ifyo efyo caba na kuli Lesa. Nga cakuti ine. . . nga cakutila icitemwiko ca *phileo*, ico icaba icitemwiko ca muntunse, icitemwiko ca kwampana, kuti calenga umwaume ukumfwa filya pa mukashi wakwe; kuti caba shani pa citemwiko ca *agapo*, ishiwi lya ci Greek ilipilibula “icitemwiko cakwa Lesa,” ico kuti canenga ukucita shani pali Yesu Kristu? Ine, ilyo lyonse ndefwaya ukuya cicita, ninshi cili mu mutima

wandi ukucicita! Nangu. . . Ndetila, cikulu fye cili mu mutima wandi ukucicita, nkaya mukucicita. Amafunde tayansuminisha ukucicita, ni pa mulandu wakutila naliishiba ndi no kupanikwa pa mulandu wakucicita. Lelo Icine icituntulu ca cena caba, nililya icitemwiko cakwa Lesa caisa mu mutima obe mpaka *ulefwaya* uku Cicita. Ico e Cine ca cena. Ayo masambilisho yabili. Te kupela amafunde atemwa cimbi, atemwa ifyaba Calvinism, ni fyonse fibili.

⁷⁷ Nomba tulesanga ukuti ilelo, nalyo, kwaliba ifilonganino ifingi ifyapusana pusana. Kwaba ulukuta lwa Catholic, ulukuta lwa ba Protestant. Imo imo pali shena shitila bena e Nshila, mwamona, “Twalikwata Inshila, nifwe Icine.” Kwaba ba Methodist, abatila, “Twalikwata Icine.” Ba Baptist batila, “Twalikwata Icine.”

⁷⁸ Cisuma, kuli ine, cikulufye nga bomfwa muli ulya musango, tacabe fyo, pantu Yesu atile, “Nine Cine.” Mwamona?

⁷⁹ Eico, nge fyo, imbila yandi yali mailo mu bushiku, ukuti Ena encende uko Lesa abika Ishina Lyakwe, incende fye imo iya kupepelapo. Tawabo Mwina Kristu pantu uli Protestant. Tawaba umwina Kristu pantu uli Katolika. Tawaba Umwina Kristu pantu uli Methodist, Baptist, atemwa Pentecostal. Uli Mwina Kristu pantu wali batishiwa muli Yesu Kristu, ku Mupashi wa Mushilo, te ku menshi. “Kwaba Icitetekelo cimo; Shikulu umo; ulubatisho lumo,” ulo elubatisho lwa Mupashi wa Mushilo. Ulubatisho lwa mu menshi lulamubika mukati kesenge. Ulubatisho lwa Mupashi wa Mushilo lulamubika muli Kristu. Ico e Cine.

⁸⁰ Twalikwata na kabili amatontonkanyo yabili pali ici ca *Cupo No Kulekana*. Nomba, apo, Shikulwifwe aliisula Icikakatikilo—ca Cinelubali ca nkama ya Cebo Cakwe kuli ifwe, muli shino nshiku sha kulekelesha. Nomba, mwe bengi imwe, ici kuti caba ci Greek kuli imwe, lelo ulukuta lwandilulomfwa. Ku cinshi? Kabili mwalyumfwa pa fimonwa kabili ne fyacitike. Kabili ilipusho ili lipusho lya mu Baibele, tuleitwa pano ukucetekela ukuti kulingile kwabako ubwasuko ubwa cine ku nkama yonse iyafiswa iyo iyafishilwe ukutula ilyo mufula we sonde taulabako. Kabili na Baibele yalisesema no kusoso kuti muli buno bushiku ishi nkama shikalengwo ukwishibikwa. Ukusokolola 10, “Kabili pa kubilisha kwakwa malaika uwalenga cine lubali, inkombe ya Laodikea, inkama shakwa Lesa shikalengwo kwishibikwa.” Kabili ino ni nshita iyakulekelesha, iyaba ni Laodikea.

⁸¹ Lolekesheni pali uku konse ukupuputulwa kwalitwalilila pa myaka ikumi limo na isano nangu ukucilapo, ukwabulo ukukwatapo icilonganino nangu cino icapangwilwemo muli kwena. Luther alikwete ukupuputulwa, mulya mwafumine

icilonganino; Wesley, mwafumine icilonganino; Alexander Campbell, kwaishile pangwa icilonganino; fyonse fye ifi fimbi fikalamba... John Smith na bambipo, ifilonganino, Moody, ukutula nakale. Lelo kuno kumo ukulipo... Ilingi line ukupuputulwa kupwa fye pa myaka itatu. Lelo uku kwalitwalilila pa myaka ikumi limo na isano, kabili tapaba icilonganino nangu cimo icacitwamo ukufuma muli yena, pantu iyi ni nshita ya Mbuto. Takuli na kabili icikapa; panuma ilyo icikapa cimo cafumapo, ni Mbuto.

⁸² Lesa ali uwaiteyanya, nga cakutila Talecicita nomba, Ali no kwita Ulukuta ku kupwililika ku Cebo Cakwe, Yesu Kristu. Moneni, kulingile kwabako ubwasuko kumo, kabili pakuba Ukuti, inkama ishakakatilwa cinelubali shakwa Lesa, Ifikakatikilo Cinelubali.

⁸³ Nibanga abonfwile co, imyeni ukuboko kwenu. Katumone. Ndetontokanya abengi muli bena lukuta lwesu abafumine mumbali, kutikeni. Nga teifyo, ama buku yakafuma bwangu bwangu, pe sambililo. Twalikwata ama buku, ama buku yamo pali Lyena nomba.

⁸⁴ Yesu, mukubelenga kwesu, aletwita ukubwekela ku ntendekelo, pa bwasuku ubwa cine ubwa mu Malembo.

⁸⁵ Nomba, ilyo ili Lyaletelwe kuli Ena, kwali ifintu fibili ifyalipo. Bashimapepo batile kuli Wene, “Bushe umwaume kuti aleko mukashi wakwe, no kupa umbi, pa mulandu uli onse?”

Na Yesu atile, “Tacali ifyo pakutendeka.”

Elyo batile, “Mose alitusuminishe inkalata yakulekana, no kumuleka pacili conse ico balefwaya.”

⁸⁶ Atile, “Ukuti, Mose acitile cilya pantu,” nalalekelako kuli ci pakashita, “pamulandu wa kukosa imitima yenu; lelo ukufuma, atemwa pa kutendeka tacali fyo.” Ilipusho!

⁸⁷ Ilipusho ilelo, kwati lyapa mutende we sonde, “Bushe buleishila ukupitila mu ma politikis, utubungwe twa nko, utwaampana?” Ndetila kuli imwe, nakalya. Ukutula na kale califililwe, kabili cikafilwa nakabili. Lelo kwaliba ubwasuko ubwacine kulipusho, “Bushe pakabapo umutende pe sonde?” Ee, ilyo ulubembu lukafumishiwapo pe sonde, pakaba umutende. Lelo mpaka ilya nshita, tapakabe umutende; “inko ikemina inko, no bufumu ukwimina ubufumu.” Lesa alipele umuti wa lubembu. Kutikeni sana nomba. Lesa alipele umuti ukufumya ulubembu pe sonde, lelo umuntu wa pe sonde tekuti asumine umuti wakwa Lesa.

⁸⁸ Lesa alitupele umuti ne nshila ishakupiilamo abakashi besu no kwikala nabo, lelo umuntu takasumine umuti wakwa Lesa, takasumine Icebo Cakwe pali cena. Yesu ali sosele ici.

Kabili ici ciletwibukisha A-Amashiwi Yakwe, ukwishiba ukutula Alisosele, “Imyulu ne sonde fikafilwa, fikapita, lelo Ayandi tayakapite.”

⁸⁹ Ilipusho, ubwasuko bwa cine ubo Yesu alefwaya ifwe twishibe kubwekela ko, cali kubwekela ku ntendekelo. Ninshi, ico kuti caba Mukutendeka, pantu ishiwi *Ukutendeka* e cipandwa ca lubuto kulipusho ilili lyonse muli Baibele. Kabili lyonse mulingile ukubwekela ku mbuto ku kumona musangoshi wa mbuto ili mwibala, ku kusanga ifilimwa fyobe ifyo fikaba. Nomba, ni mbuto ya musango shani iya byalwa? Ukutendeka, pakuba icipandwa ca mbuto, kuti twabwekela ku Kutendeka. Yesu aletulangisha kuli lilye Lembo, “pa kutendeka.” Nomba, ibukisheni, lilya elintu inshita yatampile ukutendeka. Ilyo takulaba cilya, cali Muyayaya. Nomba, ilipusho lyesu ilyaliko, moneni, nga twabwekela pa kutendeka.

⁹⁰ Nomba mwifilwa ukumfwa ici! Kabili e mulandu wine ndefwaya ukulalandila panono panono, pakutula abantu kulya pali lamy, kabili no kutila tepu ingomfwika bwino sana.

⁹¹ Nga cakutula Yesu atile, “Bwekeleni ku kutendeka,” kwali fye ifintu fibili fibili ifya fintu fyonse ifya pe sonde. Kwali ko Adam umo, na Eva umo, Lesa fye eka ewaba kumbinkenye. Kabalwe imo iikota, neilume imo; ka mucence kamo akakota, akalume kamo. “Pakutendeka,” ngefyo Atwebele ukubwekela, kwalifye ifintu fibili fibili ku cili conse. Bushe cishinka ico? [Ulukuta lwatila, “Ameni.”] Elyo, tulesanga nomba ukutula ifili fyonse “mu kutendeka” fyaleenda mu musango uwapwililika kabili mu cumfwano na Lesa, tapali icafumine mu nshila.

⁹² Fyonse fye mu Mulu ficili mu mitantikile yafiko; intanda shonse, ifyalo fyonse, imibele ya kasuba, fyonse fye fyaba mu mitantikile iyapwililika. Cimo pali fyena nga casela, kuti ca lufyanya amapange yonse.

⁹³ Nomba kutikeni. Bushe mulemona? Ukulufyanya kumo kulonaula amapange yonse! Nomba, ilyo umutundu wa buntu wali mu myendele ya kutwalilila na Lesa, no mwaume umo no mwanakashi umo, uyu mwanakashi alibembwike kabili caposele amapange yonse aye sonde ukukana twalilila na Lesa. Eico, icebo cimo ukulundwa kuli ili Buku, atemwa Icebo cimo ukufumishiwa kuli Lyena; ciposa Umwina kristu ukukana twalilila na Lesa, cilaposa ulukuta ukukana twalilila na Lesa, ciposa ulupwa ukukana twalilila na Lesa. Uwacetekela onse kuti aposelwa kunse, pa kukana pokelela Icebo conse icakwa Lesa.

⁹⁴ Kanshi, cali mwanakashi uwalengele ukupaatulanya ing’anda iyawama. Tacali ni Kerubi uwacushishe isonde. Tacali ni Adamu uwafulungenye ing’anda kunse. Tacali fimbi ifyashala ifyafulungenye ing’anda kunse, lelo umwanakashi,

Eva. Kabili ni apa apo “ukutendeka,” Yesu asoselepo, kwali tobeke. Yesu atile, “Pa kutendeka, Lesa abumbile icilume cimo, ne cikota cimo, ca mutundu uli onse.” Kabili nombamba ilyo uyu mwanakashi. . . te kabalwe umukota, te mbwa ikota; lelo umwanakashi, atobele ukutwalilila konse ukwamibombele yakwa Lesa pe sonde, no kuposela fyonse fye mumfwa. Umwanakashi, te mwaume, ali tobele icipangano. Ali tobele icipangano, pa mulandu (wanshi?) alitampwile ukuciluka umupaka wa Cebo cakwa Lesa. Nombamba, nga cakutila ali tobele icipangano cakwe no mulume wakwe, ali tobele icipangano cakwe na Lesa; kanshi, pantu ali tobele icipangano cakwe na Lesa, ali citobele na ku mulume wakwe.

⁹⁵ Kabili ilyo watoba ubulayo bobbe ne cipangano cobe ku Cebo cakwa Lesa, ico ecalengele ama membala abengi aba lukuta ukuba bana ba mucani, pantu ibumba lya bantu lyalikumene pamo no kutila, “Cisuma, tacapilibwile cilya,” Kabili cilaposa akabungwe konse ukukana twalilila ne Cebo. “Tatwacetekela *Cilya*. Doctor Jones atile Tefyo cali.” Lelo cikulu fye Lesa asosele ukuti efyo Cili, Atile, “Ikeni ishiwi lya muntu onse libe ilya bufi, kabili ne Lyandi libe ilya Cine!” Palya epo ukutwalilila ku putukila.

⁹⁶ Nombamba tulemona, ukubo kutila ukutwalilila kwali putwilwe, lyena no Bumi bwali putawilwe, na cimbi umushilwa ne nshita yaliputawilwe, icipangano calitobele, fyonse fye fyali fwantilwe! Ni cinshi ica cilengele? Umwanakashi. Ulya ewa tobele icipangano. Nombamba, nga mulefwaya ukubelenga cilya, kuti mwacibelenga, mu Kutendeka 3.

⁹⁷ Nombamba, cali ni lilya umwaume alengelwe ukulateka pa mwanakashi, ku Cebo cakwa Lesa. Tali na kabili uwalingana na wene. Ali uwalingana mu cifyalilwa, na mwishiba; lelo, lintu atobele Icebo cakwa Lesa, Lesa alengele umwaume ukuba kateka pali wena. Ukutendeka 3:16, nga mulefwaya ukuilemba. Tali nakabili uwalingana no mwaume. Ali ni katoba wa Cebo cakwa Lesa.

⁹⁸ Bushe tamulemona, “umwanakashi,” umwanakashi, ulukuta ulubali lwa kuno? Katoba wa Cebo cakwa Lesa, cilya cali muposele umupwilapo ukukana twalilila. Kabili ico eco ulukuta lwacita, kabili lwaposele imfwa ya ku mupashi pa cintu fye conse. Nombamba muli no kumfwa umulandu nkomaila pali ifi fintu mu musango ncutilamo. Caba Cine! Ifi fishinka fya mu Baibe.

⁹⁹ Moneni, cinshi acitile icintu ca musango ulya nge ci; kuti caba shani ulya uwatemwikwa, umusuma, umwanakashi uwapwililika?

¹⁰⁰ Nalimwenepo icikope inshita imo, ndecetekela cali ni mu Greece, ca kwa kalenga uwa pentele icikope cakwa Eva. Ali

icintu icalemoneka ica kutinya nganshi ico tamwatala amumonapo. Cilya cilangisha ifyo amano ya buntunse yenga mona. Lelo, tali filya; ali umusuma, pantu ali umwanakashi uwawililika, umwanakashi umutuntulu.

¹⁰¹ Moneni, mulandu nshi acitile icintu ca musango ulya, pakuba mu mibele iya musango uwa cindama? Ali pamo no mwaume, ukulingana nankwe. Lelo twaliishiba ifwe bonse no kuti alufishe ukulingana kwakwe no mwaume, lintu abembwike, kabili na Lesa atile, “Umwaume akulakuteka ukutula nomba na ku ntanshi.” Nomba, ayo e Malembo. Nga mulefwaya, kuti twayabelenga.

¹⁰² Ndemupela Amalembo, pa kusunge nshita pa kulandila pali lanya uku kalamba mu kati ka nko, pakutula mwingaya belenga mwe bene.

¹⁰³ Moneni umulandu acitile cilya. Musangonshi Satana abomfeshe ukufika kuli ena?

¹⁰⁴ Bushe mwaliishiba ukutula Satana ali lingene na Lesa inshita imo? Icline efyo ali, fyonse kano kalenga; ali fyonse fye, aiminine ku kuboko kwa kulyo kwakwa Lesa, mu Mulu, Kerubi uwaletungulula umukalamba.

¹⁰⁵ Moneni umulandu uo acitile cilya, tali mu kulengwa kwa ntendekelo. Taba mu kulengwa kwa ntendekelo kwakwa Lesa; aba uwafumishiwa fye. Eico, “pa kutendeka,” ngefyo Yesu asontelele kuli cena, tali icilengwa cakwa Lesa ica ntendekelo. Aba icakufumishiwa fye ukufuma ku mwaume, lintu Yesu asontelele ku “kutendeka.”

¹⁰⁶ Ibukisheni, Adam ali fyonse fibili ubwaume no bwanakashi, mu kulengwa kwa ntendekelo, umo, lelo lyena apatwilwe ku lubafu.

¹⁰⁷ Moneni, lelo icafumishiwa fye, kabili, moneni, eka fye pa fyalengwa fyonse ifya kwa Lesa, pa nama shonse kabili ne cintu conse icashala, ena fye eka ewapangilwe muli ulyo musango. Ifikota fimbi ifyashala fyali mu kulengwa kwa ntendekelo. Ifyanakashi fimbi ifyashala fyali mu kulengwa ukwatendekelo, lelo Eva tali mukulengwa kwa ntendekelo. Mwamona, cilya cali no kupangwa muli ulya musango. Twalafika pali cena pa kashita. Moneni, muli uku kulengwa kuntu alimo, te muntendekelo, lelo icafumishiwa fye. Kabili muli uku kulengwa, kwabako . . .

¹⁰⁸ Nomba nshilefwaya ukumulengo ukumfwo bubi, lelo ndefwaya ukumweba Icline. Kabili mwikalefye ifyo fine; mulecite cisuma.

¹⁰⁹ Takwaba icapangwa icakuba icakulembeleka, ngo mwanakashi uwabo wakulembeleka. Tekuti kube na cimbi; takwaba icalengwa muli ulya musango.

¹¹⁰ Nakabili, takwaba cimbi ico icingalembekwa ukwabulo bwafya ngo mwanakashi. Nomba, ukuwa kuleshininkisha ubu bulondoloshi ukuba ubwa cine, ukuwa ukwali mu kutendeka.

¹¹¹ Talimo mu kulengwa kwa ntendekelo. Ali muli Adam, lelo te mu mibele ya bwanakashi, ena, pa kutendeka. Ali icakufumishiwako fye.

¹¹² Nomba, takwaba cimbi icapangwa ico icingalembekwa, no kulembekwa, ukwabulo bwafya ngo mwanakashi. Takwaba cimbi icawaminishiwa atemwa icingasenama sana nge fyo umwanakashi engacita. Tontonkanyeni nomba. Takwaba icapangwa, mu fya bumbwa fyonse, ico icingasenama sana nge fyo mwanakashi engacita. Kuti aputaula umutima wa mwaume mutupimfya ukwabulo bwafya ukucila icili conse icabapo mwi sonde, mukashi wakwe. Leken i ulyo mwanakashi umunono umusuma atendeke ukulaenda no mwaume umbi; lolekesheni ulyo muntu akekala palya na bana bakwe, ifilamba filepona ukufuma mu menso yakwe. Apangwa muli ulyo musango. Apangwa ukucite ci. Takwabe nkumba, takwabe mbwa, atemwa ukubako inama imbi, iyapangwa nga ena atemwa iinga senama sana nge fyo enga senama. Nomba, ico cishinka.

No mu cinshi kuli bankashi yandi, ndefwaya imwe mu mone.

¹¹³ Takwaba inama ingabe yabulalelale. Kuti mwaite mbwa “iyakowela,” imbwa iyanakashi, mwita iyaume... inkumba “iyanakashi,” lelo imibele yakwe yaba ba mailoshi imintapendwa ukucila abengi bakangala ba Hollywood. Filya efyo apangwa ku kusenama. Tekuti... Tontonkanyeni pali ici nomba. Takwaba cimbi mwi sonde, icalengwa mu fya bumbwa fyakwa Lesa, icingaba icabulalelale, ukusenama sana filya.

¹¹⁴ Mwatila, “Lolela pali miniti, ‘we mwaume!’” Twalafika kuli ico. Umwanakashi alingile ukusosa “ee.”

¹¹⁵ Moneni, takwabapo cimbi icapangwa ku kusenama sana, atemwa ukuba icakowela, kano umwanakashi. Imbwa tekuti icicite, inkumba tekuti icicite, akoni tekuti kacicite. Takwaba inama iyaba iya bulalelale, nangu tekuti ibe, pantu tayapangwa ukuba filya. Inkumba ikota tekuti ibe iyabulalelale, imbwa ikota tekuti ibe iyabulalelale, icuni icikota tekuti cibe icabulalelale. Umwanakashi e cintu fye ceka uwinga cicita.

¹¹⁶ Nomba mwamona uko Satana aile? Mwamona? Lelo nalyo line alikwata, ena ewakwata amaka ayakusosa “ee” nangu “awe.” Mwamona, caba apo alefwaya ukuisunga umwine. Mwamona? Nomba pano kuti twamona pa mbilibili ubufyashi bwa cisoka, uko bwaingilile. Kwali fye incende imo uko ali nokuya. Ico nga tekuti cishininkishe, umo muntu ni mpofu. Mwamona? Mwamona, caishileya kuli ulya.

¹¹⁷ Moneni, umulandu uo inama tasha cicitile, inama ishikota, shali mukulengwa kwa ntendekelo. Lelo umwanakashi tali mukulengwa kwa ntendekelo. Nomba tulebwelela ku kuya mukati ka ici, elyo mulete na kuno ku bushiku bwesu ubupya, mu Cipangano.

¹¹⁸ Ali pangwa, eka, ku bumi ubwakowela kabili uwafiko. Imbwa teti icite, kabili takwaba icikota cimbi icinga cicita. Umwanakashi fye eka ewingacicita. Imbwa nangu inama shimbi ishashala, umuku fye umo pa mwaka, kabili cilya ni pa mulandu wa tunya twakwe; te kwangala kwa kwampana, lelo pa mulandu wa tunya twakwe. Inkumba ikota ikote, imbwa yakowela iikote, umuku fye umo pa mwaka, inshita fye imo, ico ni pa mulandu wa tunya twakwe. Lelo umwanakashi apangwa inshita fye yonse alekabila. Ninkwata fimo ifintu ifyo mfutile pano nomba; kuti mwaelenganya ifyashala. Imbwa tekuti icite; umwanakashi kuti acita. Ndesubila Mupashi wa Mushilo alesokolola kuli imwe ifyashalako fyonse ifi na cifuta pano.

¹¹⁹ Ena ecibumbwa ceka fye, icibumbwa ca bwanakashi, icapangwa icayembesha ukucila umwaume. Takwabako icibumbwa cimbi pakati ka fyonse. Fyonse fimbi ifibumbwa fyakwa Lesa ifyaume fyabe fisuma, nga mu finama, ifyuni, na fimbipo, lyonse fye icaume caliyemba.

¹²⁰ Lolesheni ku nsebula ilume ikalamba, amasengo ayakulu ayasuma, inama ikalamba; kabili ne ikota, iyaicefya, insebula inono. Lolekesheni kuli mukolwe umukalamba namapindo yakwe ayasuma; kabili no munono, nankoko uwakashikila. Lolekesheni pa fyuni, mukolwe ne ikota. Cinshi, cinshi cabelele fi, pali fyonse ifibumbwa fya kwa Lesa? Icibumbwa conse, mu filume efyawamisha. Pakati ka mpaanga, pakati ka—ka nkumba, pakati ka bakabalwe, pakati ka cili conse, lyonse cabe filume efikalamba efyabe fisuma, kabili na mufyuni mwine.

¹²¹ Lelo mu mutundu wa buntu, umwanakashi ewaba umusuma, te mwaume; nga aliba, kwaliba cimo icalubana, kwalibapo imbuto iyasankana kumo. Muntendekelo eflyo caba. Mulandunshi, mulandunshi cacitilwe? Ku kulembelekelako. Kalenga wakwe, Satana, acili alebombela pali wene, ne lelo, mu nshiku shino ishakulekelesha.

¹²² Kandeke pano pakashita fye akanono. “Ubusuma!” Bushe mwaliishiba, pa konaulwa kwa ntanshi, inko shonse, ishe sonde, atemwa isonde lyonse, ni pa mulandu wa banakashi abasuma? “Ilyo abana bakwa Lesa abaume bamwene ukutula abana banakashi aba muntu bali abayemba, baleibulila abene abanakashi.” Bushe ico cishinka?

¹²³ Bushe mwalimona ukufula kwa kuyemba kwa banakashi ino nshita? Nalimona icikope cakwa Pearl O’Brien, uyo

uwalinokuba umwanakashi uwacilishapo ku busuma mu nko, pa nshita imo. Takuli umukashana muli ili sukulu lelo uyo uwinga mucila, nga caba mu kuyemba.

¹²⁴ Ukufula kwa kuyemba kwa banakashi kulelangisha inshita ya kulembeleka. Ninshitashi ulukuta lwamisha ukucila fintu luli ilelo? Fyonse filemoneka ifikalamba, ifikulwa ifikalamba ifisuma, ne mintapendwa ya *ifi* kabili ne mintapendwa ya *filya*. Bushe tamulemona, “umwanakashi,” kalembeleka!

¹²⁵ Nomba, tapali icinga senama nga ena, kabili apangwa pakutula engalalembeleka. Kabili Satana alebomba nganshi pali ena ilelo, muli shino inshiku shakulekelesha, pantu ena ekawaminisha wakwe. Kuti nashininkisha ico nomba line. Kukubwekela kunuma pa ntendekelo fye, nani uwatendeke ukubombela pali ena, Adam atemwa Satana, Lesa atemwa Satana? Mwamona, ena ni kawaminisha wakwe. E canso cakwe icapulamo ku kuposela umwaume mu fyakowela fyakwe, pakuba umwanakashi uwayemba, kuti atintila umwaume mu nshila yonse eyo alefwaya. Munyina tacaba ifikulwa fya bwalwa kuno ifisenda umwaume; umwanakashi uwayemba uleyenda mu musebo, ukulaisunsha umwine, ukufwala ukulaya ulubali ubwamba. Ico ecisenda... Uyo e kalembeleka uwabapo. Kabili aba ninjipaishi kuli cena, injipaishi ine—ine. Kuti mwanjipusha pali Satana ukuba kawaminisha wakwe, lelo ico Cishinka. Satana ali muwaminisha. Kabili acili alacicita.

¹²⁶ Kamulangishe icintu cimo mu Malembo. Ningile ukumubwesha ku Malembo, kabili mubomfye amatontonkanyo yenu nge fyo mulecimona ilelo.

¹²⁷ Satana eka fye eumonekela mukuyemba kwa musango filya. Nga kuti twamona, ali uwaembesha ukucila ba Malaika bonse mu Mulu. Bushe ico cishinka? Kabili ena akabile ukupanga umulu incende isuma sana ukucila ubufumu bwa kwa Micheal. Bushe ico cishinka? Nakabili, ukulangisha, ukutula Kaini ali mwana wakwe, apele ukushinshimuna ukwayembesha, aliwaminishe ifipailo fyakwe ne fisabo na maluba, ne fyashala. Bushe ico cishinka? Ifyaembesha! Ulubembu lwaliba ulwaemba, fintu twita ifyaemba ilelo. Kabili ulubembu lula lembeleka, mukuyemba. Kabili tamwakatale ukumona umwanakashi aleenda mu musebo no kumona ifili mu mutima wakwe. Mwamona? Lelo nalefwaya ukusosa ifi fintu pa kutila mwingamona umulandu Satana abela kawaminisha wakwe. Ico cishinka nganshi, umwana wakwe ali cishininkishe ico Kaini. Nomba, umwanakashi aliyemba pakutula engalalembeleka.

¹²⁸ Isonde lyali yemba pakutula lingalembeleka. Ndepilibula *kosmos*, imicitile ye sonde. Yaliyemba pakutula ingalembeleka, incende ishawamisha ishikalamba no busumamo.

¹²⁹ Ibukisheni kasesema, Amos, ilyo aile no kuyamo alilolekeshe mu musumba, aumwene kwati ni Hollywood ya ino nshita, amenso yakwe ayakote ayanono yalicepeleko, mwisamba lya ilye mishishi iyabutulukila iyalepelela mu cinso cakwe. Aliile kulya ne Mbila, no Kuibilila kuli ilye ncende. Atile, “Lesu wine uo muitunga ukubombela, akamonaula!” Ico cishinka.

¹³⁰ Ulubembu lwaliwama. Batontonkanya Yuda ukuba nga cakolwa umo uwa kale uwapalana naaba abeenda mu musebo, nakanwa akayasamunwa na balunshimo, ne fyashala, nga Yuda. Yuda ali uwaemba, uwakosa, kalembeleka. Tekulolekesho ulya mwaume (shimafamu umukote) aisa nafwala ofoloshi, uwakulolekesha pa mukashi obe; ni ulya uwaemba, ena e ncenjeshi.

¹³¹ Ulubembu lwaliyemba ku menso ye sonde, lelo Lesu tamonekela mukuyemba kwa musango uyo. Bushe mwaliishibe co? Lesu amonekela mu mibele, imibele isuma.

¹³² Mu Baibele, Esaya 53, nga mulefwaya ukulilembe Lembo. Pali Amalembu ayengi ayalembelwe pano pali cena. Esaya 53, Baibele yalilanda pali Shikulu Yesu Kristu, ukutula, “Tamwali ukuyemba uko twinga kumbwa muli Ena. Kabili ngo Muntu uo bashululako ifinso.” Bushe ico cishinka? Tatwa Mukumbilwe, pantu Ena tali uwaemba. Nalimo ali umuntu uwa mubili unono, na mabeya pa mulu, takwete kumoneka kusuma, kabili Ena takabilwe ukube ntungulushi. Talemoneka nge ntungulushi. Alelanda fye nga abashala aba mu misebo, ne fyashala, nga fintu abantu bacita, abantu abali bonse, eico kanshi Ena ta Moneke nga kasambilila uli onse umukalamba, uwasambilila, umusuma, ne mingila, ne fili fyonse. Ali fye ngo muntu uli onse. “Tamwali ukuyemba muli Ena, uko twinga kabila muli Ena.” Aleenda kunse na pakati ka bantu, lyonse fye, tabaishibe no kwishiba fintu Ena Ali. Tamoneke kwati mulungu uwaleenda, ico twingatontonkanya ukubo mulungu. Lelo, nangu cibe fyo, eflyo Ali!

¹³³ Bushe mwalimona ilyo Yehova Lesu atile ku—kuli Samueli, “Kabiye ku ng’anda yakwa Jessey no kuya suba umo pa bana bakwe abaume, imfumu, kukusenda icifulo cakwa Sauli?”

¹³⁴ Nomba, abantu basalile Sauli, ilyo Samueli abakonkomeshe ukukanacita. Atile “Lesu talefwaya imwe ukukwate mfumu; Ena ni Mfumu yenu.” Kabili atile, “Bushe nalitala ukusosa icintu icili conse kuli imwe, Mwishina lyakwa Yehoba, lelo iciisa mukufikilishiwa? Bushe nalitala ukulomba indalama kuli imwe atemwa ifintu fimo, nafimbi, fya bwikashi bwandi?”

¹³⁵ Batile, “Iyoo, tawatala autulomba indalama. Kabili fyonse ifyo wasosele, Mwishina lyakwa Yehoba, fyaishile fikilishiwa.

Lelo tulefwaya imfumu, nalyo line,” eico balisalile Sauli. Lolekesheni kufyo isonde lyasalile! Lolekesheni kufyo Israel asalile! Israel, abasubwa bakwa Lesa, uwali umutali ukucila umuntu uwa mu nko; uwalumbukwa, umukalamba, umusuma, umuntu uwamimonekele iyayemba, kabili lyonse ali umusuma ku menso ya bantu.

¹³⁶ Lelo Lesa atile, “Lelo nalakusala imfumu ukulingana no kusala Kwandi.” Eico Atile, “Samueli, nshakwebe ukuti ni uyu, lelo kabiye kulya. Niumo pa bana bakwa Jessey abaume.”

¹³⁷ Kabili Jessey, umukashi wakwe, na bonse abashala balilolekeshe, batile, “Ee, e mwana wesu uwabubeli, kabili untu walumbukwa, umutali, umuntu uwaemba, kuti amoneka fye uwalinga ku kufwale cilongwe ca bufumu. Untu wacenjela. Alisambilila. Muntu umusuma naliishiba ali no kuba fye bwino. Alalanda amashiwi yakwe bwino nganshi.”

¹³⁸ Ilyo bamufumishe panse, Samueli abulile ibotolo lya mafuta no kuya kuli wena atile, “Iyoo, Yehoba namukana.” Eico aliile konse kulya, kubana baume mutanda, na Yehoba alibakene bonse fye. Atile, “Bushe takuli naumbi?”

¹³⁹ “Yangu,” atile, “ee, kuliko umo. Ali kunse kulya aleceme mpaanga. Ekala fye kulya no kulalisha inyimbo, no kulashiimba. No kupunda, no kutwalilila. Lelo, ena muntu uwa mubili unono na mabeya mu mulu, umwaume ushimoneka bwino, tekuti alinge ukube mfumu.”

¹⁴⁰ Atile, “Kabiye kamubule.” Kabili lintu David aishile monekela mu cinso cakwa kasesema, kasesema ali mubutukile na mafuta no kuyetila pa mutwe wakwe, atile, “Uyu eo Lesa asalile.” Tekuyemba; lelo imibele. Lesa alolekesha ku mibele.

¹⁴¹ Umuntu alolekesha ku kuyemba kwa cifyalilwa. Kulalembeleka. Kabili e mulandu wine umwanakashi apelwa kulyo kuyemba, ku kulembelekelako, ku kulembeleka. Umwanakashi uwaemba, nga takalekubomfya munshila yalinga, citipu kuli ena; cikamutwala kumbo bwangu bwangu ukucila conse icashala icintu naishiba. Nga aba fye. . . Nga kuti aba uwaemba, mu cine, cikulu fye nga leikala no mulume wakwe kabili alacita icalungama, kabili ico—cili fye bwino kabili cisuma. Lelo kuti asenda icintu cimo cine kabili, iyee, fintu engalembeleka naco, pantu capelwe kuli wene ukucita ico.

¹⁴² Moneni, nomba, lelo Lesa amonekela mu mibele. “Tamwali ukuyemba uko twinga kumbwa muli Yesu,” lelo takwatalile akuba uwamibele iisuma nga Ena, pe sonde.

¹⁴³ Nomba tulesanga ukutila, ilelo, ukutila e—emibele ya lukuta, Satana ne bumba lyakwe, balolekesha ku yakalamba, ama chalichi ayayemba, ifintu ifyayemba. Ifyo efyo isonde lilelolekeshako ilelo. “Owe, ni pastor, uwalumbukwa uwakuti-

no-wakuti uwa nshita, uwakuti-no-wakuti, aba bushimapepo nganshi na bulesa, no kulaenda ne mingila yabo iikulu, ne fintu nga filya.” Beta cilya ukuyemba.

¹⁴⁴ Lelo abashila bakwa Lesa abene bene balolekesha ku mibele ya Cebo icashininkishiwa.

¹⁴⁵ Ifyo eflyo abashila bacitile muli bulya bushiku, ilyo ba mwene Yesu. Takwete ubusuma mu mimonekele, lelo bamwene Lesa muli Wene. Bali mwene Lesa ukuba Nankwe.

¹⁴⁶ Uyo emusango uo balya, Joab na ba mibele ilya pamo na David, umuntu uwa kamubili akanono umukote, lelo balimwene u-umuntu uwali muli ena. Balimwene ukutila Lesa ali muli ena, kabili baliishibe ukuti ena akesa teka ubushiku bumu. Bali...Umo aliipeye ba munyina basano abashala abakwa Goliath, umuntu fye umu. Umo aiipeye abantu imyanda itatu; lintu abanakashi bamo baleswa cilemba iyacakulya ca cungulo, na bashilikale tabalipo, kabili asendele umufwi no kwipaya abantu imyanda itatu, abena Filishite. Mibele! Cinshi? Baibele fye na David. Baliishibe ukusubwa kwali pali wene, baliishibe ali no kwisa teka.

¹⁴⁷ Icilangisho icisuma ica Lukuta ilelo ululi no kwiminina ne Cebo! Natwishiba luli no kushininkishiwa. Natwishiba luli no kwisateka ubushiku bumu. Nangu Sauli...Kabili ali ni mbutushi mu nko shonse, lelo baliishibe ali no kwisa mu kuteka. Twaliishiba Ena aleisa mukuteka, nao, eico tusende cilye Cebo no kwiminina fye naco palya, te mulandu fintu ifintu fingaba. Tulingile ukuputaula abena Filishite, atemwa ukutolokela mu cilindi no kwipaya inkalamo, nga fintu umu acitile, tuli no kuya nalyo line, pantu ni...emusango Lesa acipangilamo ukuba. Tulolekesha ku mibele.

¹⁴⁸ Nomba kuti mwanjipushe lipusho, “Cinshi Amusuminisha ena ukupangwa filya?” Nshilefwaya ukusenda inshita iitali pantu ni nkwata ifintu ifingi ifyakulanda pano. “Cinshi,” ilipusho kuti lyaisa nomba, “cinshi Lesa apangile uyu mwanakashi muli uyu musango? Cinshi ena amusuminishe ena ukuba filya?” Cali kufwaya Kwakwe Umwine. Mucine.

¹⁴⁹ Nomba nga mulefwaya ukwisula Baibele pali miniti fye, ka twisule mu Bena Roma 9, pali miniti fye, no kumulangisha icintu cimo, umusango Lesa acitilamo ifi fintu, nga mulefwaya—ukuya belenga. Kabili tulemona pano fintu Lesa acita ku kufwaya Kwakwe Umwine. Abena Roma 9:14.

Eico tuletilla shani nomba?

Bushle tutile kuli ukuulungana kuli Lesa? . . .

¹⁵⁰ Ilyo Lesa asalile Esau, atemwa asalile Yakobo no kukana Esau, lintu abalumendo bonse babili tabalakwata amano yakwisalila, abene, tapali nangu umu pali bena; lintu tabalafyalwa, bacili munda yaba nyina, Lesa atile, “Nalipata Esau no kutemwa Yakobo.” Mwamona? Cinshi?

Pantu kuli Mose atile, Nkabelelo luse uo nkatemwo kubelelo luse, kabili nkabele nkumbu uo nkatemwo ukubelela inkumbu.

Eico kwena te ca...uyo uufwaya, nangu...uyo uubutuka, lelo ni Lesa ulangisho luse.

Pantu icilembo catila kuli Farao, Ni ci cine nakwimishe, ku kulangilila muli iwe amaka yandi, no kubilishe shina lyandi mu calo conse.

Eico ena...(nomba mulolekeshe apa)...pantu ena...uluse pali uyo alefwaya ukubelelo luse, no yo atemenwe ukumutalamika.

Eico uleita...kuli ine, Nga cinshi acili...alepelelo mulandu? Pantu nani uwa kanyapo kufwaya kwakwe n'ani?

Iye, We muntu we, niwe ani uulebwesesho fyebo kuli Lesa? Bushe icabumbwa cingatila kuli kabumba, Cinshi ico wancitile fi?

Bushe umubumfi takwata bucibinda kwi bumba, ku kucitako ku mupusa umo wine icipe cimo cibe ca mulimo wa mu cinshi, na cimbi cibe ca mulimo uwabulwo mu cinshi?

Lelo ni shani nga Lesa, pa kufwayo kulango bukali no kusokolola amaka yakwe, ashipikisha...no kutekanya ukwingi ku fipe fya bukali ifyapekanishiwa kukulola ku boni:

...ukuti asokolole ubucindami bwa bukata bwakwe pa fipe fya luse, ifya pekanishiwe libela ku kumona ubukata,

¹⁵¹ Nomba talikishanyeni ne Co pa kashita. Lesa alicicitile! Alingile no kucicita mu nshila ilya ine. Calingile no kubako kulya. Nomba mukutikishe sana nalimo pali ba miniti basano, ndefwaya milangishe icintu cimo.

¹⁵² Lesa nani? Lesa abo mukalamba uwa Muyayaya. Pakutendeka, kunuma kulya lintu takulabe ntendekelo, Ali talaba no kuba Lesa. Bushe mwaliishiba ico? Lesa “cintu cakupepa,” Kabili takwali nangu cimo icakumupepa Ena. Aikele fye eka.

¹⁵³ Kabili muli Ena mwali amapange. Ipange cinshi? Litontankanyo. Nomba mwalaishiba fimo pafyo tuleisakwata mwi sambililo lya bushiku. Moneni, Ena Ali amapange Yakwe ayali muli Ena. Nomba, cali muli Ena ukuba Tata, cali muli Ena ukuba Lesa, cali muli Ena ukubo Mwana, cali muli Ena ukuba Kapususha, cali muli Ena ukuba Kondapa. Kabili ifi fintu fyonse pano filelangisha fye amapange Yakwe. Tapaba

nangu cimo icafuma mu mitantikile. Muletontonkanya Lesa tamwene impela ukufuma pa ntendekelo? Mucine, Alicitile. Takwaba nangu cimo icishaba mu mitantikile, caba fye kulangisha kwa mapanga Yakwe.

¹⁵⁴ Nomba, Ena tekuti abe uwalungama no kwisa lengo muntu ukuwa. Amubikile mu mulinganya, ku kuisalila umwine, ku kuicitilo kusala umwine, lelo aliishibe akesawa.

¹⁵⁵ Nomba, tekuti Abe Kapususha kano icintu cimo caluba. Tekuti abe Kondapa kano icintu cimo calwala. Ifi fintu fyalingile ukuba muli ilya nshila. Lesa afipangile ukube fyo pakutula amapange Yakwe ayakalamba yengalangishiwa. Nga takwali fyo, Ena nga tali Kapususha. Lelo twaliishiba efyo Ali, lintu takulaba ne nshita, Ena ali Kapususha. Ali Kapususha, eico kulingile kwabako icintu cimo icaluba. Inga cali no kuba shani?

¹⁵⁶ Nga cakutula Abula kabili acilufya, pakutula fye enga cipususha, lyena ninshi tali uwalungama ku bupingushi Bwakwe. Tekuti atume umuntu kumbo, no kuba uwalungama. Abo waluse, uwamutembo, uwacishinka, uwa bufuma cumi, kabili Ena ni Kapingula umukalamba. Mwamona, Ena kuti alebomba ku kuisusha fye Umwine.

¹⁵⁷ Eico Ali no kubika umuntu kunse kulya, no kumulenga ukuba uwakuisalila umwine, eico acitile, ukwishiba, ukutula akawa; kabili umuntu, mu cipasho Cakwe Umwine, kuti awa shani? Nomba imwe pa kumona Ulubuuto lwa kasuba? Eico, Alipangile fye, cimo icakufuma mu cakulengwa kwa ntendekelo. Nomba mwacimona. Mwamona? Mwamona uko tuleisa. Mwamona? Nomba, ico ecawile. Alicipangile, pa kwishiba ukutula cikawa. Kabili acibikile mu minwe yakwa Satana, nge cipe icabulo mucinshi. Nikwisa umucinshi upelwa sana ilelo? Mutontonkanye pali ico. Nomba mulolekeshe sana.

¹⁵⁸ Elyo kabili, umulandu apangilwe mu musango uyu ukupusana ne fikota fimbi ifyashala, mulandunshi umwanakashi apangilwe muli uyu musango no kupusana ne fikota fimbi? Takwabe fikota fimbi ifyapangwa ngo uyu. Tafyaba, ne lelo. Tekuti fibe. Te kupangwa muli uyo musango, tekuti acicite. Mulandunshi Ena tamupangile uyu mwanakashi lilya, na mayo, nge fikota fye fimbi ifyashala, pakutula abe fye mu musango umo wine, kukufyala fye abana bakwe? Lyena kuti akwata umulume wakwe, no kwikala; elyo kabili lintu inshita yafika kuli ena ku kukwato mwana, kuti akwato mwana. Cinshi, cinshi, ena tamupangile fi?

¹⁵⁹ Teti nsose aya masihiwi. Kabili muleumfwikisha ifyo ndelandapo, bushe muleumfwa? Nga muleumfwikisha soseni “ameni.” [Ulukuta lwatila, “Ameni.”—Ka.] Ee. Mwamona? Kuli abakashana abanono abekele muno, na balumendo abanono, mwamona. Lelo namwishiba, inama ilingile ukwisa

ku cipandwa cimo ica nshita mu mwaka, ne cinankwe, lyena ninshi capwa. Lelo, umwanakashi, ni nshita ili yonse. Kabili mulandunshi Ena amupangile muli uyu musango?

¹⁶⁰ Nomba mulolekeshe imitantikile Yakwe ikalamba ukulamonekela, Ilyo tuletwalilila umu nomba, iyapwililika fye ngefyo ukupwililika kwaba. Nshaishibe ici mpaka ubushiku ubwa fumineko.

¹⁶¹ Mulandunshi Ena tamupangile muli ulya musango pa ntendekelo, nge fikota Fyakwe fyonse ifyashala? Pantu kuti cabe icishalinga kuli Ena. Ena Kafukauka akakupwililika konse. Emulandu wine Ena alekele Satana ukumwikata, fyonse ifyo acitile mukupilibula. Icibumbwa ca musango ifi kuti caba, teti cibe icalinga kuli Ena, ifyo capangilwe pa ntendekelo.

¹⁶² Imilimo Yakwe yonse iyo Apangile, mu musango wa ntendekelo, yabe yakutwalilila. Imilimo Yakwe yonse iya muntendekelo yalitwalilile. Imbwa ikota, imbwa ilume; mwamona, ing'ombe ikota, ing'ombe ilume; fyonse fyaba mukutwalilila. Ifyacyyalilwa fyonse fyaba mukutwalilila. Ulubuto lulafwa, nokuya mu mushili; kwati fye ni mfwa, ukushikwa, ukubushiwa. Amenshi yalaya panshi ukufuma mu cimuti, cilalukusha amabula yaciko, yalabwela mu mwaka ukonkapo mu kubushiwa kwe bula lipya. Mwamona ifyo ndesosa? Fyonse fye, ne cifyalilwa cine, icakwa Lesa, fyonse fyaba mu kutwalilila, muli bu umo; ici pano icapangwa mu kutwalilila kwakwa Lesa. Icifyalilwa calipangwa bwino nganshi icakutila tekuti cibembuke. Tontonkanyeni! Ifilengwa fyakwa Lesa, ifya ntendekelo, tekuti fibembuke.

¹⁶³ Yangu, tamulecimona nomba, muli uku kumonekela, ukufulunganishiwa kwa lukuta? Ica ntendekelo Cebo cakwa Lesa! Tamwaba ulubembu muli Lesa. Mwamone fyo ndepilibula? Ici pano icibumbwa icaisa mukumonekela ukupitila mukupilibula. Lesa ali no kukwata Ulukuta, lelo mulolekeshe kuli ici cintu icapilibulwa ico bakwata kulya.

¹⁶⁴ Lesa alikwata ifikota ne filume. Lelo, uyu mwanakashi, mwamona, ifishibilo fine ifyacena filangisha fye ifyali mu mano yakwa Lesa. Kutu twasenda insa imo, atemwa shibili, ku kulondolole co. Umwanakashi, alipangile cilye cibumbwa muli ulya musango, Ena alipangile cibumbwa kabili no kumulekako pa kutila Satana engamwikata, kabili alicicitile. Acili alimwikata. Alingile ukubutukila ku Lupanda, kwati mwaume, nao.

¹⁶⁵ Moneni, icacyyalilwa conse caba mukutwalilila. Nga cakutila Alipangile umwanakashi mukulengwa kumo kwine ukwata ntendekelo, nga takwaba lubembu, pantu nga tacitile, nga tatalile ukucicita. Ena aba kupilibulwa kwa kulengwa kwa ntendekelo.

166 Eico ulubembu lonse kupilibulwa kwa Cine ica ntendekelo! Ubufi ni cinshi? Cine ukupilibulwa. Ubucende cinshi? Micitile iyasuminishiwa ukupilibulwa. Eico kwaliba icibumbwa icapilibulwa, cilya palya icintu icapilibulwa, icintu fye conse. Kabili icintu conse cilebelengwa u-l-u-b-e-m-b-u, lwaba mulya mwine. E mulandu wine ilipusho lyabela ilikankala.

167 Aba fye akaputulwa, akacabe cabe, akapangwa ukufuma mu mwaume, aka kumulebelekelako; Lesa ali mupangile, pano pene nacishininkisha. Uyo e mulandu apangilwe.

168 Umwanakashi uwabulalelale ecintu cimo ica panshi sana icinga tontonkanishiwapo, mwi sonde. Munjeleleko pali ici, mwe bakashana abanono. Ena taba nangu cimo lelo ni ng'ungulu ya bantu iyafisoso, umucitilwa ubulalelale, Efyo aba fye epela, umwanakashi uwabulalelale, ni ng'ungulu ya bantu iyafiko iyabulalelale, ukukowesha, umo ukukowela, ifiko, ububole, ifyakowela ifyabipisha filetwa kuli ena. Cinshi apangilwa muli uyu musango? Pa mulandu wa kulembeleka. Ulubembu lonse ulwatala ukuba pe sonde lwacitilwe no mwanakashi.

169 Kabili kafwailikisha wa milandu afumine fye ku Chicago, u-umwanakashi alembele ili lyashi, bakapokola; kuti balisangile, mu United States, Metropolitan United States, ukutila "Imilandu iingi icitwa iyo iyacitwapo mu musango uuli onse, mu United States, mwalimo umwanakashi muli wene nangu kunuma ya wena."

170 Nomba ndesose fi fyonse, ku kwisa ku cintu cimo kuno kumpela, eico pakutila mwingamona apabelele ubwafya.

171 Apangilwe ku kulembeleka nga fintu acitile kuli Adam pa kutendeka, amwebele ukutila icisabo cisuma, ne fyashala, ku kumulembeleka no ku mufumya ku Cebo. Efyo ulukuta lucitilamo ilelo, icintu cimo cine.

Lelo lyena, panuma ya ico, aishileba kateka wakwe, ukumuteka.

172 Nomba ifyo cabe capusana muli buno bushiku, muli buno bushiku ubwakubeleleka. Mucifulo ca ena ukuba kateka wakwe, naisa mukuba umulungu wakwe. Mucine, umwanakashi alamuteka. Nomba limbi kuti mwaumfwikisha bwino bwino ico nacilakomailapo. Ukupitila mukuyemba kwakwe no kutungulula kwakwe kwa mubulalelale, imimonekele yakwe iyapelwe kuli wene na Satana, icafumishiwa fye ico Satana acitile, umwanakashi alitumwa ku kulembeleka abana baume bakwa Lesa. Kabili kuti atintila abengi ku mbo ukucila icibombelo conse icashala cintu Satana akwata. Ico cishinka nganshi.

173 Ndelanda nomba paba bulalelale, te imwe ba nkashi. Twalaisa mupela icifulo cenu, icifulo icalinga, muli ba miniti abanono, mu Cebo cakwa Lesa muno. Cali mu mapange yakwa Lesa ukufuma pa-pa ntendekelo.

174 Nomba ukucite ci lelo, mulungu nshi uwa United States? Muleibukisha mu tabernacle imyaka iyapita, nalishimikile pali ico? Umulungu wa shino nshiku shipya, kaceende-ende akanono nakekala palya nakapenta, ne ndelesi yakako naipela mu makufi, ne fintu ifyapale fyo. Natile, “Moneni umulungu wenu!” Kabili ico cishinka, asangwa mu fishibisho ifili fyonse, ulubali ubwamba. Aba mu musebo, mu musango umo wine.

175 Cabe cibombelo cakwa Satana, “ukufuma pa kutendeka,” Yesu efyo asele. Mwamona? Twamona ukuti efyo caba nomba, kabili “ukufuma pa kutendeka,” ne fintu ifyo Alelandapo.

176 Nomba, abasenshi balemucito ukuba umulungu, (bushe mwaliishibe co?) umulungu uwacanakashi. Mucine balecita. Balemupanga kubo mulungu umwanakashi, pantu balecita imilimo ya bulalelale mu kupepa kwabo. Balelando kutila, “Ali ni kalenga. Mwifumo lyakwe asendele ulubuto no kulenga.” Ubo bufi. Kwabafye Kalenga umo, uwaba ni Lesa. Muleibukisha Paulo kulya? “Diana, uwaku Efeso,” icipasho icapangwa ukufuma ku cilibwe, atile, “umulungu wa canakashi uwa ku Mulu, waposelwe panshi.” Bushe tamulemona ifyo ukupepa kwa busenshi kwaba?

177 Kabili ifwe, mukukanaishiba, twapilibukila fye kulya kwine ukubwekela kuli bukapapa bwa busenshi na kabili, ku banakashi, icibumbwa ica panshi sana pe sonde, ukupepa abanakashi! Kuti atintila umwaume mu nshila ili yonse iyo alefwaya. Kabili ukukana ishiba ukuyemba konse kulya ukwaba kunse, kumbo kwaba mukati kwa ena. Solomon atile, “Umwanakashi, impongolo shakwe ni mpongolo sha kumbo.”

178 Nomba tulemona pa mbilibili pano ifyo Yesu alandilepo Mukusokola, icipandwa ca cibili na versi ya 15, pe sambilisho lya bena Nikola, pa kwisa kwa lukuta lulya ukulaifumya ulwine ku Cebo.

179 Elyo nakabili tulemona pano, pa mbilibili, ifi ifishawama, ifibi, amangalo ayakowela ayo twakwata pali television, yaba namfumu ababulalelale ba ku Hollywood. Kuti twamona ukukowela kwa uno musumba, lintu twamona aba baice utukashana utunono utukote tuleenda uku-no-ku mu musebo wa kuno. Notunono, utwakufwala utwafyenta, ukulaisunsha muntu baleya, kabili nangu kwingatalala shani mpaka no kubepaya. Tabaishiba ukutila ulya ni Ciwa eulecita cilya. Bali

ingililwa no mupashi wakowela, kabili tabaishiba! Bushe mulamona imbwa iikota ukulacite co, bushe mulaimona? Tamumona icikota icili conse ukucite co, kabili takuli icilume icilingile ukupalama kuli cena, naco.

¹⁸⁰ Mwamona, nomba mulemona icikope? Twalaletafye icintu cimo pakashita, Shikulu nga asuminisha.

Nomba tulemona abena Nikola, mwamona isambilisho lyabo.

¹⁸¹ Mulemona tunamfumu utunono, balatwita, tukafula twafyakufwala mulya mu musebo. Baleya fye kufilangisho ifishawama kumo, ku kuyamona uufulile ifyakufwala. Mukesule fye amenso yenu, no kulolekesha mu musebo, e cintu fye mulingile ukucita nomba. Conse fye ci kufule fyakufwala. Mucine. Cinshi bacitile co? Ku kutemuna, ukutunka, e mulandu fye weka enga cicitila. Alacitita pantu alikowela. Alacitita pantu alipangwa muli uyo musango. Teluka ukutila ena aba icibombelo mu maboko yakwa Satana, kabili ifyo efyo aba.

¹⁸² Na mu masukulu yesu yene shino nshiku, balasambilisha imilimo yabulalelale. Isonde lyesu ilyabola ilya kupepa abanakashi! Ninjishiba tabalefwaya ukucetekela ico. Kuti baima no kwimba inyimbo sha bwina kristu ne fyashala, mu bushiku bumo; kabili bafuma baya na banakashi, ukulaeenda enda, ubushiku bonse. Mwamona? Cisuma. Lintu, mu cinso cakwa Lesa, Icebo, aba icintu icapanshi sana ukucila ifinama fyonse efyo Lesa abikile pe sonde. Mulolekeshe.

¹⁸³ E mulandu wine Lesa tamusuminisha ukusambilisha Icebo Cakwe. Ico cishinka. Timote wa ntanshi 2:9-15, “Lelo shilesuminisha umwanakashi ukusambilisha, nangu ukuteka ukuli konse.” Mwamona? Elyo na kabili mu Bena Korinti wa ntanshi 14:34, “Leken i abanakashi benu batalale mu kulongana kwa lukuta, pantu takwasuminishiwa kuli bene ukulanda, pantu balyebwa ukwikala tondolo; ifyo na Malango yasosa.” Lelo, shino nshiku, finshi ulukuta lucita, balabalenga ukuba ba pastor, bakashimikila, ilyo Baibele yakanya umupwilapo. Kabili Baibele yatila, “na Malango yene efyo yasosa,” ukucilengo ukuba ica kutwalilila, icintu conse.

¹⁸⁴ Nga fintu fye Umwana wa Mpaanga ali, mailo mu bushiku, incende fye yeka iya kupepelamo ni pe samba lya Mulopa uwasumishiwa uwa Mwana wa Mpaanga. Encende fye yeka ilelo, ni muli Kristu. Icintu fye icakucita kwisa kuli Wene. Iyo e ncende fye yeka iyakupepelamo. Lyonse efyo ciba. Incende fye yeka iyakupepelamo yaba pe samba lya Mulopa uwasumishiwa.

¹⁸⁵ Eico nomba tulemona icikope conse icacena ukufimbulwa kuli ifwe. Mwamumona uyu palya. E mulandu wine Lesa

tekuti amusuminishe ukusambilisha, tekuti amusuminishe ukucita icintu icili conse mu lukuta lelo ukwikala tontondolo ne cinso icafimbwa.

186 Nomba kuti mwamona umulandu nandile ifi fintu no kucita ifintu ifyo nacita, ukwishiba fyonse ifi mu mutima wandi, munyina, ba nkashi? Naliishiba, ba nkashi, ine... mwalikwata icifulo cenu (mukashita fye), kabili imibele iisuma iyo Lesa enga panga muli imwe. Lelo ndeeshya fye ukulanda ku lubali lumbi, ukumulangisha fye fintu mwaba ukufuma, “pa kutendeka.” Yesu ali tweba uku “bwekela ku ntendekelo,” ku kucisanga. Ifi eflyo tulecita.

187 Nomba naciba uwakukomaila pa fishinka ifikalamba ifingi palwa ifi, kabili ndesubila mwalacumfwikisha. Kabili imwe mwe bantu mwe bakalaumfwa kuli iyi tepu, ndesubila mukomfwikisha. Mu bwekele fye kunuma. Kulangisha fye fintu Yesu asosele, “Ukubwekela, ukutampila ku ntendekelo, no kufwailisha.” Ifintu fyonse, ukubwekela ku ntendekelo. Kutu mwamona, ilelo.

188 Cinshi, abantu, basosa ukutila naalipata abanakashi. Ico capusana sana ukufuma ku Cine. Nshabapata. Banjita, “Kapata wa banakashi!” Ibukisheni, Paulo bamwitile ukuba kapata wa banakashi. Kashimikila umwanakashi, te kale sana, atile, “Yangu, waba nga Paulo wa kale, icintu fye ico engacita kwebaula ifwe fwe banakashi.”

189 Uwashila wakwa Lesa, uyo uwasuminishiwe ukulemba Baibele, Icipingo Cipy, no kusushe Fyebo fyakwe? Atile “Nangu ni Malaika uwafuma ku Mulu asambilisha ifintu fimbi ifyapusana Nefi ifyo nasosa, abe uwakungwe icilai,” nangu ni kashimikila umwanakashi.

190 Basosele ukutila Eliya alipatile abanakashi. Tapatile abanakashi, abanakashi abenebene. Tatemewe fye ba Yesebele.

191 Kabili nga nifyo, lyena Lesa alingile ukuba mu musango umo wine, pantu Ena Cebo icisa kuli bakasesema. Eico cilingile ukuba Lesa, umusango umo wine, kanshi, mwamona, Aliishiba ifilengwa ifya ntendekelo, “ukufuma pa ntendekelo,” Atile, “ukufuma pa ntendekelo.” Kwali bakasesema abo Icebo ca leisako.

192 Kabili ena amupangile ukuba uwa mwaume, te mwaume ukuba uwa mwanakashi. Bushe mwaliishibe co, ukutila, “Umwanakashi apangilwe ukuba uwa mwaume, kabili te mwaume ukuba uwa mwanakashi”? Nibanga abaishibe co? [Ulukuta, “Ameni.”—Ka.] Baibele ilasambilishe co. Cisuma. Alipelwe icifulo mu mwaume, lintu ukuwa takulabako, ukuba abalingana pa filengwa fyonse. Lelo “panuma” yakuwa, nomba pano twalaleta isambililo. Lelo “panuma” yakuwa,

umwaume aishileba kateka wakwe, alingile ukwikala tondolo muli fyonse, nomba ilyo ukutendeka kwa ntendekelo kwapwile.

¹⁹³ Yesu atile, “Tefyo cali pa ntendekelo.” Lilya elyo inshita yatendeki, lintu Lesa acipangile mukulenga Kwakwe ukwa ntendekelo. Bonse abaleumfwikisha, soseni “ameni” nakabili. [Ulukuta lwatila, “Ameni.”—Ka.] Pakutendeka Lesa alengele fye icilume cimo ne cikota cimo. Lelo lyena umwanakashi apangilwe uwapusana kufinama, ifinama fyonse ifyashala, ku kulembeleka. Nomba mulolekeshe, “Tefyo cali pa ntendekelo.” Alipangilwe, nga aliikele mu mibele ya ntendekelo, nga tatalile ukuwa. Lelo alengele ukuwa no kufulunganya uko ukwaputwile ukutwalilila konse ukwakwa Lesa, no kulete mfwa, ubulanda, na fyonse ifyashala, pe sonde. Efyo apangilwe.

¹⁹⁴ Nomba mulolekeshe “panuma” intendekelo, panuma ya ntendekelo, lintu inshita yatendeki; kunuma kulya kwali Umuyayaya, waishilepwa. Mulolekeshe, panuma ya kulyo kuwa ukwacitilwe na Eva, panuma yakuwa, icipangano na cimbi calefwaikwa ukupangwa. Nomba ici calamupunwisha, lelo nalamupela Amalembo ukushininkishe co ukube Cine. Nomba panuma yakuwa, Yesu atile. . . Lesa, pa ntendekelo, apangile icamusango umbi; lelo, nomba panuma yakuwa, nomba twalaya ukucila apo. Icipangano cali ca mulinganya; lelo nomba panuma yakuwa, kwabe cipangano na cimbi icipangwa. Nomba taba nikateka na kabili pamo nankwe, cila umo alingile ukukwate icipangano icapusana.

¹⁹⁵ Nomba katumone co nga cishinka. Ka tubule Ukutendeka 3, no kufwailisha ici nga cishinka, nomba ilyo twalatwalilila, pantu tulefwaya ukuba abashininkisha pali ifi fintu, filasambilishiwa no kuletwa mu cine icituntulu. Eico limbi pano kuti twakwata inshita inono, pantu nomba tatuli ukutali sana na kumpela, kukwisa kulubali lwakwisala isambililo, ukulangisha cinshi kabili elyo napa lwakulekana, kabili ne fyashala. Nomba mu Kutendeka mu cipandwa cacitatu, kabili twalatendekela nomba ne cacitatu, kabili na versi ya 16. Ka tutendeki pa versi ya 14.

*Kabili YEHOBA. . . atile ku nsoka, (nomba Alaitipa),
Pantu wacite-pantu wacite ci, watipwa iwe pa fitekwa
fyonse, . . . ifya mpanga; wakulaendela pe fumo lyobe,
no kulalyo lukungu inshiku shonse sha mweo obe:*

*Ndebika no bulwani pakati ka iwe no mwanakashi,
kabili pakati ka bufyashi bobe no bufyashi bwakwe;
wene akulakulasa ku mutwe, nobe wakulabulasa ku
citende. (Ubulayo, “ukwisa ukupitila mu
mwanakashi,” Messiah, ku kwisa mukulubula.)*

Naku mwanakashi atile, . . .

196 Nomba mulolekeshe, nomba pali icipangano ne nsoka. Icali, bali fye bwino ilyo tafilacitika, pa ntendekelo, nangu lintu takulaba intendekelo.

Na ku mwanakashi atile, ukufusha nkafusho kucululuka kobe no kwimita kobe; mu kulunguluka e mo ukalafyalila abana; kabili kuli balo e kukalalola kufuluka kobe, na o akalakuteka, takuli nakabili ukukwate insambu shimo shine.

197 Nomba ena tafikonka, kabili ena aba e ntungulushi.

Na kuli Adam atile, Pantu waumfwa kwi shiwi lya mukashi obe, walyako na ku muti, uo nakubindile, nati, Wila...lyako: Watipwo mushili (te ku tipa Adam, nomba) watipwo mushili pa mulandu obe; mu kucululuka e mo wakulamwene ca kulya inshiku shonse sha mweo obe;

Imyunga...na ficilasa efikalamena; kabili uli no kulye mbuto sha mu cilime;

Ukulalye cilyo ku mabe ya pa cinso cobe, ukasuke ukabwelela ku mushili; umo wabulilwe, pantu uli lukungu, kabili kulukungu eko ukabwelela.

198 Ifipangano fibili. Nomba ico ecalaisala “ukutendeka” pafyo Yesu asosele, “Tefyo cali pa ntendekelo.” Nomba natukwate cipangano na cimbi. Mumone, cipangano na cimbi. Kuli icipangano ku capangwa, na ku cafumishiwa fye. Moneni, ukuwa kwaletetele ubwafya, imfwa, ku cibumbwa conse ica lengwa, ukupanga ubupusano mu fyacifyalilwa fyonse. Nomba ka tumone pafyo Yesu asosele palwa, “ukufuma pa ntendekelo tefyo cali.” Nomba tefyo caba “ukufuma,” cali nomba cali “panuma” yantendekelo. Nomba pali ifipangano fibili.

199 Intanshi cali fye icipangano, Adam na Eva bali abalingana, umwaume umo no mwanakashi umo. Nomba umwanakashi alibembwike, kabili (finshi ifyo acita?) ico caposele bonse mu mfwa, na Lesa ali no kupanga icipangano pali ico, icipangano na cimbi. Kabili ici cili umu mwine mu Kutendeka 3:16, Ena apangile icipangano cimbi.

200 Nomba sonde lilingile ukusanda, te kupitila mukulengwa kwa ntendekelo ukwakwa Lesa, nga pa kutendeka, tekulengwa kwa ntendekelo, lelo ukupitila mu kufwaya kwa kukumana capamo. Nomba ico cilelangisha palwa “ntendekelo,” tacilelangisha? Pantendekelo kwali fye umwaume umo no mwanakashi umo, Icilume cimo ne cikota cimo; lelo ilyo acilwike cilya cishilwa no kuleta ulu lubembu, nomba isonde lilingile ukusandana na kabili, ukupitila ku kumana capamo, te kupitila mu kulenga; kupitila mukukumana. Mwamona apabelele umwanakashi nomba, nomba? Lelo iyo e nshila isonde lisandilamo ilelo, ukupitila mu banakashi.

²⁰¹ E mulandu wine Yesu ali no kwisa ukupitila mu mwanakashi, ku kuleta intendekelo na kabili, te kupitila mukufwaya kwa kukumana capamo. Afyelwe muli na cisungu. Lelo, halleluya, kukesa inshita iyo kushakabe ukukumana capamo, lelo Lesa aketa abana Bakwe ukufuma mu lukungu lwa mushili, nga fintu cali pa ntendekelo, te kupitila mu mwanakashi uli onse; lelo kupitila mu kubumba kwe loba na malubuuto ayakalamba, na mafuta, Akalenga na kabili nga fintu Acitile kuli Adam intanshi. Yesu alengele ici ukucitwa, ukupitila muli Lesa ukuilenga Umwine Umuntu no kwisa mwi sonde pa kutila Ena enga fwa, ukupitila muli uyu mwanakashi. Nomba ni nshita ya kweshiwa, no lubembu.

²⁰² Nomba mwamona kanshi, “panuma” yakutendeka, pali icintu cimbi icaletelwe. Nombe ci calamutenkanya. Bushe namunaka? [Ulukuta lwatila, “Awe.” —Ka.] Mwikalefye tondolo panshita inono.

²⁰³ Kanshi ilyo ifipangano fibili fyapangilwe ku mwaume no mwanakashi, ukupitila mukukumana capamo, icipangano na cimbi (te cipangano ca ntendekelo, lelo na cimbi), nomba cinshi caletele? Impali, muli fyonse. Elyo, panuma ya ntendekelo, impali shaliletelwe ku muntu na mufinama; panuma ya ntendekelo, ukuwa. Lesa nomba, munshila ya cibili, aleta icifyalilwa na cimbi icipya na kabili, ukupitila mu ku kumana capamo. Lesa alengele uwa ntanshi ukwabulo ku kumana capamo. Mulecetekele co? [Ulukuta, “Ameni.”—Ka.] Nomba cipangano na cimbi ne cifyalilwa, Alacibika mu mitantikile naimbi, mu kukumana capamo. Icipangano ca cibili: icilume cimo, ifikota ifingi; inebula ilume imo, inebula ishikota ishingwi. Bushe ico cishinka? Ing’ombe ilume imo, ibumba ilingi ilya ng’ombe, ishikota; mukolwe umu, ulubansa ulwaisula ne nkoko ishikota. Bushe ico cishinka? David umu, uwa kufuma ku mutima Wakwe umwine, na bakashi imyanda isano; na bana umwanda umu abo alefyala, mu mwaka umu, ku banakashi abapusana, umuntu uwafumine ku mutima wakwa Lesa Umwine. Solomoni umu, na bakashi ikana limo. Lelo moneni nomba, tefyo cali pa ntendekelo, lelo nomba “panuma” ya ntendekelo. Umwanakashi alicite ci, elyo nomba aisaba fintu abe lelo. Mwamona?

²⁰⁴ David, imfumu iyaiminineko Kristu! Musunge ico mu mano yenu. David aiminineko Kristu. Mulecetekela ico? [Ulukuta lwatila, “Ameni.”—Ka.] Kristu naikala, ali nokwikala pa cipuna cakwe ca bufumu. Kabili uyu David, umuntu uwafumine mu mutima Wakwe fye Lesa Umwine, akwete abakashi imyanda isano. Mwamona ifyo ndepilibula? David na bakashi bakwe imyanda isano, Solomoni na bakwe ikana limo. Kabili Solomoni mwana wakwa David, mucifyaalilwa; uyo uleimininako Kristu Yesu, Umwana wakwa David, Muli bumupashi. Lelo ico cifyalilwa, ubumi ubwa kukumana. Ubu

bukaba ubwalengwa, ku mupashi. Cinshi? Ukulengwa. Mwamona, ifyo e musango cabelelemo pa ntendekelo, nomba telelo muli ubu bumi twikalamo nomba.

²⁰⁵ Moneni, mwipanye ci nomba, mucisende no mutima wenu onse. Lelo tapali umo uwa balya banakashi uyo uwinga kwata ukucila pa mulume umo. Umwaume e cibumbwa ca ntendekelo, te mwanakashi. Te umo uwa banakashi balya uwingakwata ukucila pa mulume umo, lelo ulya umulume umo e wakwete abakashi ikana limo. Ifyo EFYO ASOSA SHIKULU. Iyo e Baibele. Nomba na cibwelela kunuma, no kusende nshita yandi kabili ukumulangisha kunuma kulya kuntu catendeke, kufyo Yesu asosele. Nomba mulecimona bwino bwino? Nomba kuti bakwata abengi ngefyo. . .

²⁰⁶ “Yangu,” mulesosa, “ico cali fye kuli Israel.” Tefyo?

²⁰⁷ Lintu Abrahamu asendele Sarah ukuya ku calo ca bena Pelishite, kwali imfumu imo kulya iyaleitwa Abimelec. Kabili Sarah ali ne myaka umwanda umo, lilya line, lelo alipilibwilwe ukubwekela ku mukashana kabili alengelwe uwaemba. Bushe mwaliishibe co? [Ulukuta, “Ameni.” –Ka.] Cisuma. Kabili Abimelec alefwaya ukumusenda ukuba umukashi wakwe. Mulebukisha Imbila yandi pali cena? Abimelec alefwaya ukusenda Sarah ngo mukashi wakwe. Nalimo akwete cilende, lelo nga tamusendele nga cakutula aliupilwe kuli Abraham. Eico Abraham atile kuli Sarah, “Usose ukutula, ‘ni ndume yandi,’ pantu kuti anjipaya pakutila abule iwe.” Cinshi tatamfische fye Abraham ukufuma mu calo, no kusenda umukashi wakwe no kutwalilila? Talyali fye funde ku bacetekela, lelo na ku bantu bonse abalengwa. Umubembu atemwa uwashila, uli no mulandu, we mwaume, pakucite fi. Ali imfumu ya basenshi. Nibanga abaishiba ukutula ili lyashi lyacine? [“Ameni.”] Efyo Baibele isosa, mukutendeka, nalimo icipandwa ca 16, ndemona.

²⁰⁸ Mumone, Abimelec nga alimusendele ukuba umukashi wakwe. Ali pekenye umwine ku kukwata uyu mukashana umweni uwa ci Hebere. Kabili atile, “Uyu ni ndume. . .” Atile “Uyu ni ndume yandi.”

Atile, “Uyu ni nkashi yandi.”

²⁰⁹ Kabili Abimelec atile, “Nalamusenda fye kanshi ukuba umukashi wandi.” Bushe kuti mwaelenganya umuntu ukucita ca musango ifi? Lelo ali cicitile.

²¹⁰ Elyo nomba ilya nshita ya bushiku, lintu aile mukulala, Shikulu amonekele kuli Ena mu ciloto, kabili atile, “Abimelec, uli fye ngo muntu uwafwa.” Alecingilila cilya, ulya mulopa wa ci Yuda kulya, mwamona. Atile, “Uli fye ngo muntu uwafwa. Nausenda mukamwine uo ulefwaya ukupa.”

211 Atile, “Shikulu, mwaliishiba amapange ya mutima wandi.” Atile, “Bushe ena tewanjebele ukutula ‘ni ndume yakwe’? Bushe te wanjebile umwine ukutula ‘Uyu ni nkashi yandi?’”

212 Atile, “Naliishiba amapange ya mutima obe, e mulandu wine tekuti nenge iwe uku Membukila.” Bushe ico cishinka? Atile, “Umu bweshe umukashi wakwe, pantu ulya muntu ni kasesema Wandi. Kano nga wa mubwesha umukashi wakwe... Kabili uleke akupepeleko, te shimapepo obe. Nga takupepeleko, inko yobe yonse ilefwa.” Ameni. Isho inkumbu ishapulamo. Cishinka. “Inko yonse ilefwa. Ulya mukashi wa ulya mwaume, kabili ena ni kasesema Wandi.” Ameni. Ifyo EFYO ASOSA SHIKULU. Ayo Malembo. Cishinka.

213 Nomba tulesanga ukutula, imfwa yaletelwe. Imfwa yabela pa mulandu wa lubembu lwa mwanakashi, lwaishile ukupitila mu mwanakashi kabili te mwaume. Kabili kupitila mu bwikashi bwa bumi bwakwe, kabili muli ena, imfwa yonse emo yaishile. Kabili umusango aletelamo ubumi ni mfwa. Ni banga abaishibe co? Yobo 14, nga mulefwaya ukulembe Lembo.

214 Ninkwata, nga mulefaya ukwipushe ci, ninkwata Amalembo ayalembelwe pali ifi fyonse.

215 Nga mulefwaya ukubelenga muli Yobo 14 mulya, Itila, “Umuntu ufyalwa ku mwanakashi aba wa nshiku shinono, namafya ayengi.” Bushe ico cishinka? “Esa kwati liluba, alaya mu mushili, no konaika,” ne fyashala. Mwamona? Umuntu onse ufyalwa ku mwanakashi, afyalilwa mu mfwa lilya line aisa.

216 Lelo lintu afyalwa mu kulengwa kwakwa Lesa, te kuti afwe; alafuma ku Cimuti cimbi ico cali mwibala lya Eden, Kristu. Umweo uwa Muyayaya wisa ukupitila mu Cimuti.

217 “Yangu,” mulesosa, “ali cimuti?” Mucine. “Cisuma, batile, ‘Wikalyako kuli ici cimuti.’ Lesa atile, mukutendeka kunuma kulya, ‘mwikalyako kuli ici cimuti.’”

218 Cinshi, umwanakashi cimuti. Cimuti cacisabo. Muli cisabo caba nyinenwe. Icisabo ca mwifumo nimwe. Ico cishinka. Elyo kabili icisabo ca Muti wa Mweo, ico cali mwibala lya Eden, ni Kristu. Ukupitila mu mwanakashi mwaishile mfwa; ukupitila mu Mwaume, mukulengwa kwa ntendekelo, mwisu Bumi. Ukufyalwa ku mwanakashi ni mfwa; ukufyalwa kuli Kristu Mweo. Muleumfwikisha ilyashi? E kwafumine. Nomba mulemona kuntu imilungu yanakashi yaile, bushe tamulemona?

219 Adam wa ntanshi na Eva cilangisho ca Adam wa cibili na Ena, mwamona, ukusanduluka. Nomba ukusanduluka kwakwa Adam na Eva kwali ukupitila mu kukumana, ku kwisusha isonde, lelo tefyo cali pa ntendekelo. Lesa apangilefye icilume ne cikota, nga fintu Acitile ku filengwa Fyakwe ifyashala, mwamona, icasuminishiwa, kwati fye Lukuta.

220 Nomba katumone, uku mulangisha kwa ifi Fishinka fyakwa Lesa, tufwailikishe ukuya pantanshiko, nga mulefwaya. [Ulukuta lwatila, “Ameni.” —Ka.] Cisuma. Nombe ci kuti camulenga ukumfwo bubi panono mpaka tufike ku mpela ya ciko, lelo nalaesha fye ukumulangisha Icishinka ca cena.

221 Takwaba kashimikila uwingopa mukamfwilwa. Bushe mwaliishibe co? Mulefwayo kubelenge co? Cisuma, maye Mubwina Lebi, Ubwina Lebi 21:7 na Esekiele 44:22, kabili yalamwanga ukutila bashimapepo tabalingile ukuupa umwanakshi uyo uwa kumanapo no mwaume. Ici cipasho cakwa na Bwinga wakwa Yesu Kristu nacisungu, pantu baleikata Umulilo wakwa Lesa, bashimapepo balecita, abana baume bakwa Aaron. Tatukwete inshita iya Kulibelenga lyonse, nokuti tufume ilyo tacilaba icungulo kasuba, tushele fye naba mineti amakumi yabili. Kabili abana baume bakwa Aaron baleikata u-u-Umulilo wakwa Lesa, eico tabali no kupa umwanakashi uyo uwakumenepo no mwaume umbi. Lesa uushipilibuka efyo asosele. Tabalingile ukupa umwanakashi umbi, no mwanakashi uwakumanapo no mwaume, icilangisho pano, nga mulefwaya ukumona, ukutula Ulukuta ulwa kwa Lesa uwa mweo lwaba fye, ulwa bulamo cimbi, kano Icebo cakwa Lesa, kabili te cilonganino ico icaikatwa no muntu.

222 Moneni, katubelenge apa. Ndefwaya ukuleta ici kuli imwe. Mateo 5, Yesu alandile pano palwa cintu cimo ico icabe icikankala nganshi. Tulefwaya ukucimona, Mateo 5. Nalilemba mu lyandi . . .

223 Nalilemba ifintu fimo ifyo nali no kwisa sosa ku baume fye, eico nalikwata fye inshita inono iyakufilanda kuli bankashi. Lelo ndefwayo ku—ukufuma pano nomba lintu . . .

224 Nomba, nkashi, ndefwayo ku kubika mucifulo cintu Icebo cakwa Lesa ca kulaya, kabili mumone kanshi ukutula mwaikala mu cifulo cilya, naimwe bene.

225 Mateo 5:32. Ndefwaya imwe ukumona ici pano, ku kusuminisha ili lyano limo line ilya “umo” kabili “ilya bengi.” Mateo, sate- . . . Ndemona ni Mateo 5:32, 31 apakutendekela.

Kabili casoselwe aciti, uwaleko mukashi wakwe, amupele kalata wakulekana:

226 Uyo ni Yesu uwalelanda, Uwatile, “ukufuma pantendekelo.” Nomba moneni.

Lelo ine ndemweba nati, Uwaleko mukashi wakwe, kano . . . pa mulandu wabulalelale, amulengo kucito bucende; mwamona, uyo onse ukaleka umukashi wakwe, kano . . . pamulandu wa bulalelale, amulenga ukucito bucende: (Cinshi? akopwa na kabili) kabili noyo onse ukamupa acito bucende.

227 Mwamona, alikwata umulume ucili no mweo, eico kanshi takuli umwaume uwinga mupa. Te mulandu kufyo acita nefyo aba, acili alikwata umulume ucili no mweo, tapali ukusuminishiwa nangu kumo kuli ena. Lelo, tacaba, ku mwaume. “Amulenga ena,” te mwaume. Muleumfwa? Mulingile ukulenge Cebo cibe icakutwalilila. Mwamona, tapali nangu cimo icilesoso kutila umwaume teti, lelo umwanakashi talingile. Mwamona, “alamulenga,” te mwaume. Ifyo fine fye efyo Baibele ilesosa, “alamulenga.” Tacilesoswa ku mwaume ukukana upa na kabili, lelo “umwanakashi.” Mulandu nshi? Kristu mucipasho.

228 Mwamona, naxisoswa ukutila ena tekuti ope na kabili, kano fye na cisungu. Kuti aupa na kabili. Kuti, kuti aupa nakabili nga cakutila ni na cisungu, lelo tekuti ope mukamwine. Awe nakalya. Nga cakutila aupa umwanakashi uwalekwa, ninshi aleikala mu bucende, nshilesakamana fintu aba. Baibele yatila “Onse uwaupa uwalekwa, aleikala mu bucende.” Mwacimone co, tebanakashi abalekwa.

229 Moneni ilye ntendekelo kunuma kulya, “ukufuma pa kutendeka,” nomba? Ukuupa nakabili, nomba moneni, umwaume kuti aupa, lelo umwanakashi tekuti. Nga David, nga Solomoni, ngo kutwalilila kwa Baibele yonse, nomba, cimo cine nga David na bambi abashala.

230 Nomba moneni mu Bena Korinti wa ntanshi 7:10, moneni, Paulo aleeba uyo umukashi uwaba, uleka umulume wakwe, ukwikala eka atemwa ukubweshanya na kabili ku mulume wakwe, tekuti opwe nakabili. Alingile ukuba eka, atemwa ukubwekeshiwa ku mulume wakwe. Tekuti opwe nakabili, alingile ukuba eka, lelo, moneni, talandilepo pa mwaume. Mwamona, teti mulenge Icebo ukubepa. “Ukufuma pa kutendeka,” ifunde lya kukumana ukupitila mu mpali. Nomba, Icebo cakwa Lesa cabe ca cine ku cifyalilwa cakwa Lesa, caba mukutwalilila.

231 Mwamona ifyo kwabe sukulu ilyaile ku kabanga, kabili nelibiye lyaile kumasamba, pali lyena? Mulingile ukubwekela ku Cine, ku kusanga ifyo caba.

232 Lyonse fye efyo caba, ico e cipangano icalinga na Lesa ukufuma pa ntendekelo. *Intanshi*, lintu ukutendeka takulabako, ukufuma pa kutendeka kwali fye umo umo. *Panuma* ilyo ulubembu lwaishilemo, lyena ninshi kwaishileba umwaume umo elyo ne bumba lya banakashi; twaleni cilya mu cifyalilwa, inama ili yonse, na bantu kabili icifyalilwa ca mubili ni nama. Twaba mu musango wa nama, twaliishibe co, ifwe bonse, mwamona, kabili conse cabe icifyalilwa cakwa Lesa mukutwalilila.

233 Lelo nomba apo Ifikakatikilo fyalisulwa, Umupashi wa Cine ula tutungulula ku Cebo. Cilya cilelondolola umulandu

ifilubo fyonse fyabeleleko ukupita mu nshita sha kunuma, pantu ifikakatikilo fyali tafilaisulwa, Ici tacasokolwelwe. Cishinka.

²³⁴ Moneni, imwe, tekuti mulenge ifishingwa ukufilwa. Nge fyo nashimikile kuli imwe munshita ya bushiku mailo palwa cishingwa icili pa nshi, cilingile ukwisamonekela bwino. Kuti kwaba shani icishingwa ca nsofu ukulaisa panshi, kabili ukukwato unono, umwaume uwaonda aisamoneka ukuba insofu, atemwa insofu ku munono, umwaume uwaonda?

²³⁵ Nomba nga kuti mwacimona mu cipasho icapwililika.

²³⁶ Nomba, kwaliba umwanakashi uwacishinka, umwanakashi uwacishinka, nacingu, uyo upwa ku mulume wakwe, nokwikala, kabili ena cintu icapalwa ku mwaume. Nga Lesa kuti apela umwana Wakwe icintu icawamisha ngo mukashi, kuti Amupela cilya kuli ena.

²³⁷ Lelo apangwa ku kukumana, kabili takwaba icinama cimbi icapangwa nga filya. Takwaba icibumbwa cimbi pe sonde icapangwa nga filya. E mulandu wine mulemwena impali, pa mulandu waico Ico. Ico e caletele cilya.

²³⁸ Nomba mulolekeshe, mukulekelesha, mulolekeshe, kwaba Yesu Kristu umo (bushe ico cishinka?) Umwaume umo, Lesa, Emmanuel. Mulecetekela ico? [Ulukuta, “Ameni”. —Ka.] Lelo ifilundwa fya Mukashi Wakwe fingi, mwamona, imyanda mishila iya myanda (bushe ico cishinka?), Umukashi Wakwe, Nabwinga, Ulukuta. Muleumfwa ico nomba? [“Ameni.”]

²³⁹ E mulandu wine Atile kuli Adam, lintu ukukumana takulabapo atemwa takulaletwa, “Sandaneni, ukwisushe sonde,” lintu acili muntendekelo, lintu ena ali fyonse fibili umwaume no mwanakashi mu mwine eka. Ico, kanshi cilelangisha ukutila Nabwinga alingile ukwisa ukufuma ku Cebo, ukupitilla mu kusanda kwa mu mupashi, ukusanda, mwamona, ku kwisushe sonde.

²⁴⁰ Nomba mukukumana, mwamona, ama sukulu yakwata ifi fintu fibili ifyasankanishiwa. Eico tekuti mucicite, mulingile ukucibwekesha ku Cine ca cena, “ku ntendekelo.”

²⁴¹ Kabili na ku mpela kukaba Shikulu Yesu umo, na Banabwinga Bakwe abengi, umo. Muleumfwikisha? Kwali David umo mu cipuna cimo ca bufumu, imfumu imo (uwafuma mu mutima wakwa Lesa Umwine) na bakashi imyanda isano. Yesu naikala pa cipuna Cakwe ica Bufumu, alleluya, ku Millenium, no Mukashi; kwati fye fintu cali pa ntendekelo, alengelwe ukufuma mwiloba, ukupitila mu kuboko kwakwa Lesa Impalume, mukubushiwa, kwa bengi. Mwacimone co.

²⁴² Mwe banakashi, lwisheni ukube fyo, iseni muli Kristu, lyena tamwakabe muli filye fiko ifyakowela kunse kulya. Lelo nga mucili fye ba membala wa lukuta mulesha ukwikala bwino

no bumi, ubusuma mwe bene tamwakatale amucicita. Nangula umwaume tekuti acicite kunse yakwa Kristu. Paulo atwalilile no kutila, “Lelo mwaba muli Kristu, takwaba umwaume nangu umwanakashi.” Bonse baba umo.

²⁴³ Lelo nga mwaisa kuli ici *Icupo No Kulekana* ukuciwamya, pakutila mwingeshiba ico icali icalungama ne calubana, nomba pa mbilibili Alelangisha ifi fipasho. Kwaba Kristu umo; ne filundwa ifingi ifyaulya Mukashi. Moneni, Ena kuti atuleka pabulalelale bwa ku mupashi kabili na masambilisho aya bufi, inshita yonse alefwaya ukucita; lelo kuti mwa musula shani Ena nokumukana, no kubo wa lungama? Umwaume kuti aleka umukashi wakwe no kupa umbi; lelo te mwanakashi ukuleka umulume no kupa umbi. Mwafimona fyonse ifinshingwa ne filangisho filya ukuletwa bwino bwino? Mwamona ukulenga kwa ntendekelo; te cafumishiwamo fye tamwaba nangu mumo. Te lukuta; Nabwinga ukupitila mu Cebo. Te mwanakashi; mwaume, inshita yonse. E mulandu wine tailesushisha nangu cimo ku mwaume pakucicita; lyonse mwanakashi. [Munyina Branham akunkusha imuku isano pa pulupiti—Ka.] Ico cishinka.

²⁴⁴ Lelo kuti aba Nabwinga wakwa Kristu, pakuba. . . Kabili ibukisheni, ena pakuba icilundwa ca mwaume, Baibele itila kuti aba-. . . .“Nangu cibe fyo nshilesuminisha umwanakashi ukusambilisha, nangu ukukwata ubutungulushi ubuli bonse, lelo ukwikala tondolo. Pantu Adam e wabalilepo ukubumbwa intanshi, elyo ni Eva. Kabili Adam talembelekwe, lelo uwafumishiwako fye ewalembelekwe. Lelo nangu cibe *fi* umwanakashi akapusushiwa nga aikalila mu kushila na mukutetekela, na mu kufyala abana, na fyonse ifi,” pantu esa mukuba icilundwa ca uyu mwaume. Ico e cileta. . .

²⁴⁵ Cinshi Abraham. . . Cinshi Lesa taipayile Sarah lintu aikele kunuma kulya, alekana, no kulabepa mu cinso cakwa Lesa? Alikele palya ngo Muntu uufwa, alelya inama, alelyo mukate, alenwo mukaka, kabili Atile, “Cinshi Sarah asekelo kunuma kulya,” kunuma Yakwe, mwitenti, tatalile ukumumona, “ukulase fyo, ‘Nge fi fintu kuti fyaba shani?’”

²⁴⁶ Atile, “Nshilandilepo ifyo!” Owe, ine, ukweba Lesa ukutula Ena wa bufi, ku cinso Cakwe? Lelo tekuti amwipaye. Cinshi? Abe cilundwa cakwa Abraham. Ameni. Nga kuti amucena lyena kuti acena na Abraham.

²⁴⁷ Nomba imwe mwe banakashi mwamona ulubali lwenu. Kabili Baibele yatila, “Imwe mwe banakashi mube nga fintu Sarah ali, uyo uwafwele amalaya ayashili ya mataki, aikele uwa cishinka no bufuma cumi ku mulume wakwe, ukumutemwa nganshi icakutula (ena) alemwita ‘shikulu,’” shikulu wakwe kateka, bumwine.

248 Kabili imwe, bamo abanakashi, ukulafwala ifi ifyakufwala ifya bipa nokulaenda ukulailangisha we mwine ku baume. Yesu atile, “Uyo onse ukalolekesha pa mwanakashi ku kumukumbwa ninshi nacita nankwe kale ubucende mu mutima wakwe.” Nomba nani uli no mulandu, iwe atemwa umwaume? Ena mwaume, ena apangilwa pakutila engacita ifi, mwamona; kabili uli mwanakashi, uulingile ukukana.

249 Kabili cinshi mufumina kunge muli ulya musango? Te kubusuma, namwishiba tekuti cibe, kuti wafwa ku mpepo pakufwala utu tuputula. Mwamona, tacabela ku busuma. Nomba ni cinshi? Pa mulandu wa kukowela! Tekuti mu cisumine, lelo eflyo Baibele isosa. Ici Cishinka. Mupashi uwakowela uwaba muli imwe. Nga tamulefwaya ukuba abakowela; lelo tamwiluka, ku mupashi mwali kowela, pantu mulailangisha mwe bene ukuba abakowela.

250 Nomba, umwaume, nayakote, ayalamba, amakufi yakwe ayakalabana, kabili nga tafwele ifyakufwala ifili fyonse, tekuti cipange ubupusano ubuli bonse, umubili wakwe tautunka. Cinshi? Ena ali mukulengwa kwa ntendekelo, imibele; ilingile ukuba, mwamona. Lelo, uli icafumishiwako fye, ku kutunkilako.

251 Lesa, kwateni uluse! Owe, ine, ili sonde lya lubembu! Nkatemwa nga lyaisapwa.

252 Moneni, Ena kuti aleka umukashi Wakwe inshita ili yonse iyo Ena alefwayo kucita, lelo ena tekuti Amuleke; Ena kuti anenga, Ena kuti antwala mu lukungu inshite ili yonse Alefwaya ukucita, lelo, owe, munyina, nshilingile ukweshwa Ukumuposela mulya, ninshi campwila.

253 Solomoni kuti aupa umwanakashi uli onse uyo ushaupilwe, kuti aupa umwanakashi uli onse uo alefwaya. Shimapepo alingile ukupa umwanakashi uyo uwali nacisungu. Solomoni . . .

254 Kwati ni David, aliupile (bushe nani ishina lyakwe?) Abigail. Uyo, kwali umwaume umo uwaleitwa “icivelewele,” akwete umukashi umusuma, kabili alifwile. Na Abigail aupilwe kuli David; ali ni mfumu, tali shimapepo, mwamona, eico ali—aliupile.

255 Lelo shimapepo tekuti acite cilya, pantu aliikete atemwa asendele umwanakashi ukuba umukashi wakwe uyo uwalipo mu kamwine. Ico cilelangisha bu nacisungu bwa Lukuta lwakwa Shikulu Yesu Kristu, Nabwinga ali no kwisaba ceka ceka, Icebo, tapakabepo Icebo nangu cimo icikabulilamo mulya. Mucine. Bushe kuti mwaelenganya nabwinga uwalinga, uwabula ibele limo, kabili, ne libiye, kulingile kuli icintu cimo icalubana, namwishiba? Ulya tekuti abe ni Nabwinga wakwa Kristu. Aba uwapwililika. Aba ifintu fyonse Icebo, tapaba Icebo nangu cimo icafilwa ukuli konse. Awe.

256 Moneni, Ena kuti amuleka, lelo tekuti amuleke Ena. Alicicitile, no kucishininkisha, mu nshiku lintu Luther, Wesley, na Pentecost, ilyo bakene ukuba icilundwa Cakwe conse pa ku kwata ukwampana ukwa kukumana kwa mu mupashi ukuti bengesa imita ne ciputulwa ca Cebo conse. Muleumfwa? Lwalikene. Ulukuta lwa Lutheran lwakene Kristu ukukwata uku kumana nankwe nakabili; Luther alikene. Leken nsose ici, mwalanjita icili conse nelyo line; ifyo caba ne lelo na bonse abashala, balafilwa ukusenda cilye Cebo, balakana Kristu!

257 Kabili umwanakashi uli onse ukanyo mulume wakwe ukukwato mwana, tali uwalinga ukuba umukashi kuli wene. Ameni. Muleibukisha, mu Baibele, lintu imfumu yaupile Esther? Pantu namfumu alikene, aishile senda umbi. Kabili ilyo... Finshi fyacitike lintu akene ukwisa ku mfumu no kumunakila? Cabe cintu cimo cine na ku mwanakashi uyo uukana ukuba umukashi ku mulume wakwe.

258 Kabili ifyo eflyo caba na kulukuta ulo ulukana ukukana ukwimita mu nshita iyo tuleikalamo nombamba, kukuleta abana abaino nshita. Tatwaba ama Lutherans, tatwaba ama Wesley, nangula ifwe ukuba ba Pentecostal! Tulingile ukuba abana baino nshita, ukupitila mu kwimita kwa Cebo cakwa Lesa, ku kufyala Umwana waino nshita, Umwana wa Lubuto. Ameni. Ndesubila muleumfwikisha. Tekuti bemite, awe, eico finshi Acitile? Ali mutamfishe, ku kumuleka. Ico cishinka. Lelo tekuti acicite ukumuleka Ena. Ena alimulekele.

259 Alitwalilile fye ukulasokolola Icebo Cakwe ku Mubili, no kushininkisha Ena, cimo cine, Umwine eka. Abana bakwe batendeke ukulamoneka fye nga Ena, pantu Cileya cilefikapo, atemwa, balesa mukuba abana ba Cebo, te bana ba lukuta. Abana ba Cebo! Kabili Nabwinga akaba Umukashana umunono uwatemwikwa uwa Cebo, ceka ceka, taikatwamo ne cilonganino icili conse ica muntu, amasambililo ayali yonse aya muntu. Akaba fye uwapwililika, Nabwinga wa Cebo! Ameni kabili ameni! Ndesubila muleumfwa ico, abo abali pa mwela. Akaba umwana mwanakashi wakwa Lesa uwaimita.

260 Mwamona eflyo umwanakashi engapelwo mu cinshi? Mwamona ifyo ulukuta lwingaba icintu icikalamba, lelo moneni ukukowela kuntu lwalufisha? Elyo ukweshya ukupalanya lulyo lukuta kulya no Lukuta ulu, tekuti mucicite. Kabili mweshe ukupashanya cilende wa mu musebo no Lukuta lwakwa Lesa uwa mweo; atemwa umwanakashi, umwanakashi uwalinga, na cilende?

261 Bushe cinshi kwabela ifintu nga filya? Lifunde lyakwa Lesa, ifunde lya kupashanya. Bushe kuti twaumfwa shani bwino inshita ya kasuba nga takwali inshita ya bushiku?

Bushe kuti twaumfwa shani bwino ulusuba nga takwali amainsa? Bushe kuti twaumfwa shani bwino no kupelo mucinshi ku mwanakashi umwine mwine, nga takwali ulya uwakowela?

262 Atwalilile fye ukula Cisokolola, ukulasokolola Icebo Cakwe, lelo tecakweshwa umo muli ifwe ukweshwa ukumuleka Ena no kupa umbi?

263 Nomba mucine caba pa mbilibili umulandu amalyashi yonse yabili yabela ayalubana. Tekuti mucilenge ciye *uku* lubali, ninshi capwa; mweshe ukucilenga *filya*, kuti caya fye ukuciluka no bulayo. *Ubu* apa bulayo, ici cintu pano pene. Icebo taciitalikisha icine. Cilingile ukwikala mu kutwalila nomba, nga filya Mateo 28:1 taitalikishanya ne Milimo ya Batumwa 2:38.

264 Nomba, bamo muli imwe mwe banakashi, bamo muli imwe mwe baume, ni—ninjishiba mu—tamulesuminishanya na Cena. Pantu, namwishiba, teti mufise ico nomba. Tekuti.

265 Lekeni fye mulangishe icintu cimo. Nga Mateo 28:19 yatila, “Kabiyeni imwe bonse, mukalesambilisha inko shonse, ukubabatisha mwi Shina lyakwa Tata, ne lya Mwana, ne lya Mupashi wa Mushilo,” kabili baliile, kabili no muntu onse uyo uwa batishiwepo uwabatishiwe ukupusana kuli co, abatishiwe mwi Shina lyakwa Yesu Kristu, pantu nangu ni munshita shonse sha Baibele kabili na pa myaka imyanda itatu panuma ya nshita ya Baibele, ukufika na ku Nicaea Council. Elyo bapyanishepo ifishilano mu cifulo. Bupusano nshi, nga ta cisokolwelwe?

266 Bushe mwaliishiba Ibuku lyonse, Baibele yonse, busokololo? Ifyo efyo mulingile ukwishiba icine pakati ka ici ne cibiye, ni pa mulandu Caba busokololo. Kabili ubusokolo bulingile ukulingana fye ne Cebo, te kupusana ne Cebo. Mulasosa, “Cisuma, ine, casokolwelwe kuli ine.” Elyo kabili nga nacipusana ne Cebo, tacatala ukufuma kuli Lesa. Ico cishinka.

267 Nga mulefwaya ukusenda Mate- . . . Mateo 16:18. Yesu atile, Umwine, ukutila Ulukuta lonse Ulukuta Lwakwe, lukakulwa pa busokololo ubwa ku mupashi ubwa Ena, icili, Cebo. “Ndesosa kuli iwe, niwe Petro. . . Kabili umubili no mulopa ta fisokolwele ici kuli iwe, lelo Tata uyo uwaba mu Mulu ewa sokolola ici kuli iwe. Kabili pali ici cilibwe. . .”

268 Nomba, naliishiba, ifibusa fyesu kulya ifya ku Katolika, mutila, “Lwakulilwe pali Petro umutumwa, kabili Petro umutumwa, eico, *Wakuti-no-wakuti*, mukusuminisha kwa batumwa, mukupyana.”

Ba Protestant batila, “Lwa kulilwe pali Yesu Kristu.”

269 Mukukana pusana, lelo sendeni fye ico Asosele! Atile, “Umubili no mulopa ta cisokolwele ici kuli iwe lelo Tata uwa mu Mulu asokolola ici kuli iwe. Kabili napali ici cilibwe, ubusokololo bwa ku mupashi bwa fintu Icebo caba, nkakulapo Ulukuta Lwandi; Ne mpongolo sha kumbo tashakatale ukuluwisha.” Umukashi Wakwe takatunkwe no mwaume umbi. “Nkakulo Ulukuta Lwandi, ne mpongolo shakumbo tashakatale Ukuluwisha.”

270 Kabili Abel na Kaini, mwibala lya Eden. Kaini abomfeshe amano yakwe umwine, atile, “Nomba, lolekesheni, Lesa ni Lesa umusuma. Alipula pa cifyalilwa conse, eico nalasenda cilemba ne fyumbu, kabili nalasenda a-amaluba, nalamupangila Ena icipailo icaemba.” Ulo lukuta. Alifukeme panshi. Alicetekele Lesa. Alishinshimwine Lesa, no kwimya amaboko yakwe, kabili ali pele ili lambo. Acitile fyonse fye ifya bukapepa ifyo Abel acitile.

271 Abel akulile icipailo cimo cine. Lelo lintu Abel aletele ilyakwe, aletele umwana wa mpaanga. Nomba, Kaini atontonkenye ukutula, ukupanga icaku konsolwela ulubembu, ukutula ba nyina na ba wishi balingile balile icisabo, nga fintu basambilishiwe muli lilye bala. Lelo Abel, ukupitila mu busokololo bwa bulesa, alishibe ukutula mulopa e wacitile. Ukupitila mu busokololo bwa Bulesa! Kabili Baibele yatila mu Ba Hebere, icipandwa ca 12, icipandwa ca 11, ukutula, “Abel, ku citetekelo, ubusokololo, apele ilambo kuli Lesa iyawamishapo ukucila ilyakwa Kaini, ni muli ico Lesa apele ubunte ukutula ali umulungami.” Bushe ico cishinka? [Ulukuta, “Ameni.”—Ka.] Ameni! Munyina, nkashi, cilifye pambilibili nge fyo icili conse cingaba, kuli ine. Ico e cintu conse.

272 Nomba pa *Cupo No Kulekana*, mwamona, cilingile casokololwa. Mpaka cisokololwe, tekuti ucishibe. Lelo Ena alaile muli ishi nshiku shakulekelesha, muli ino nshita, ukutula ifyankama fyonse ifyafiswa ifya mu Baibele fikasokololwa. Nibanga abaishibe co? Ukusokolola, icipandwa ca 10! Yesu alicilaile, ukutula shonse ishafiswa pa—pa *Cupo No Kulekana*, shonse inkama ishafiswa ishahala ishaha, shikasokololwa mu nshita sha kulekelesha. Nomba ibukisheni, Ishiwi lyatile, “Kabiye ku Tucson.” Ibukisheni Ulubuuto ulukalamba mu mulu; Malaika uwalenga cine lubali aliiminine mulya; nalibwelelemo, no kuya isula ifikakatilo cine lubali! Mumone ifyacitika. Ico cishinka.

273 Nomba ukuya ko fye pa ntanshi panono. Lelo nomba mumfwikishe, imwe! Ninjishiba ilepalama inshita yenu iyakuya mukulya, lelo ndelya fye bwino. [Ulukuta lwatila, “Ameni.”—Ka.]

274 Moneni, nomba, umwanakashi alikwata icifulo cakwe, kabili ena mwala. Solomoni, uyu mwaume uwakwete abakashi

amakana ikumi...ntile akwete abakashi ikana limo, ntile, atile ukutila, “Umwaume uyo wasanga umukashi nasanga icintu icisuma sana.” Atile, “Umwanakashi umusuma mwala mu cilongwe cakwe,” uko kucindikwa. “Lelo uyo ushalungama menshi mu mulopa wakwe,” ubo bumi bwakwe. Atile, “Kuti kwaba umwaume umo umulungami pekana limo,” Solomoni eflyo asosele, “lelo,” atile, “tekuti musange umwanakashi umo uwalungama pe kana limo.” Solomoni eflyo asosele, mwamona. Nomba mumone ico, ifyo eflyo caba.

275 Lelo, mwamona, we mwanakashi, waba-wabo mwala ngo lulefwaya ukuba umwala, lelo ukukabila kulingile kwafuma kuli iwe. Kabili mwamona umulandu ifyo Icupo No Kulekana cali, ukuti Yesu asontelele kunuma kulya, ni pa mulandu imisango yenu eyaetelele ulubembu lonse. E mulandu wine impali no kulekana, ne fintu, fyaishile. Pantendekelo tacatalile acibe fyo, kabili tacakatale ukubako mu calo ca kulya.

276 Lolekesheni kuli Yakobo, ukufuma muli wene mwaishile ifikolwe. Akwete nalimo abakashi ikumi na babili. Aupile bankashi babili, kabili akwete bakanakashi nga bakashi bakwe, ukusansha pali balya, abanakashi bamumusebo abo aleenda nabo. Kabili filye fikolwe fya fyelwe fye ukufuma muli balya bene bakanakashi. Bushe ico cishinka? [Ulukuta lwatila, “Ameni.”—Ka.] Mwamona, mulingile ukulenge Cebo ukutwalilila bwino.

277 Owe, ninkwata amabula pali fyena. Nga shimapepo kuti anjipusha pali cena, kabili kuti twaikalila capamo, kuti twacilandapo. Lelo mucine, nga alibako wa bumupashi munshila yonse, kuti amona pano pene ukuti cena Cine. Takuli ilipusho kuli Cena.

278 Umwankashi musuma cintu cisuma. Naliishibe co. Nalicishiba ku banakashi bene bene. Nalikumanyapo abanakashi abene bene abo ababa aba cine, abene bene kwati mwaume uli onse uyo uwaikelepo.

279 Ena cintu cafumishiwako fye kabili ciputulwa ca mwaume, kabili mukuwa aumfwile kuli ena. Ali fye. . .Aba ciputulwa ca mwaume. Lelo, cili kuli ena, alipangwa pakutula engaba uwakowela, kabili alipelwe nsambu ishakukana nangu ukusumina. Ico nacipusana ne cifyalilwa ca ntendekelo pa kutendeka, mwamona, lelo mwacimone co.

280 Nomba caba twelufu koloko, eico nalasha po fye fimo pano pa ma miniti yanono. Ndefwaya ukumipusha icintu cimo.

281 Nomba, ibukisheni, ndesose fi kwi bumba lyandi lyeka epela. Kabili no ko mumwela, ndesose fye ifi kuli abo abankonka. Iyi Mbila ili fye kuli bena, kabili nefyo nalasosa kuno.

282 Kashimikila onse, uyo, ulo lwakwe, ee, ena ni kacema wa mukuni, lekeni acite fyonse ifyo alewaya ukucita. Ico caba fye kuli wene na kuli Lesa. Shimapepo uli onse, kashimikila uli onse, ico caba kuli iwe, munyinane.

283 Ndelanda fye muno mu Jeffersonville, incende fye yeka iyo ningalandako ico, ni pa mulandu mukuni fye wandi. Mukuni uo Mupashi wa Mushilo wampela nge fyo naishiba ukuti nine kangalila lwa lwena kabili Akanango ukwasukilapo pali wena. Kabili aba bantu bandi ababa abapilibulwa kuno ukufuma mu ncende shonse, abo natungulula kuli Kristu. Kabili, mwe twana utunono, ndi kuno ku kumwamfwilisha, kabili ndi cibusa wenu. Kuti mwatontonkanyo kutila ndemususha; ndesosa ici, mwamona, ku busuma bwenu. Nalimutemwa. Kabili nga tefyo, Lesa ni Kapingula wandi. Mwalishiba nalimutemwa.

284 Ici cintu icakosa icaibela, nshaishibe ifyakucileta. Ndi nokucita shani, lintu ndi na baume na banakashi ababa mu lukuta lwandu, bamo baliupwapo imiku ibili atemwa itatu? Abaume abasuma na banakashi abasuma, bonse abafulunganishiwa! Cinshi calengele? Amasambilisho yabufi, mu cine, ukukana lolala pali Shikulu.

285 “Ico Lesa alundinkanya capamo, mwileka umuntu acipatulanye.” Tecilya umuntu alundinkanya capamo; nico “Lesu” alundinkanya capamo! Ilyo wakwata ubusokolo ubwa kufuma fye kuli Lesa, uyo mukashi obe, kabili icintu cimo cine, uyo obe, inshiku shonse sha mweo obe. Mwamona? Lelo ico umuntu alundinkanya, uli onse kuti acipatula. Lelo ico Lesa alundinkanya, takuli umuntu ulingile ukweshu uku cikata. “Conse fye ico Lesa alundinkanya capamo,” Atile, “mwileka umuntu acipatulanye.” Te cilya ico magistrate ukolelwe panono atemwa icintu cimbi ukubikwa capamo, atemwa kashimikila umo uwa bwekela kunuma no mwina wa fisumino mwi buku, uyo uwingabalenga ukucita icili conse mu calo, kabili Icebo cakwa Lesa cilipalya pene. Mwamona? Ndelanda pafyo Lesa alundinkanya capamo.

286 Nomba nalasosa ici kuli imwe. Ndi uwaposako amano kufyo ndesosa kuli imwe. Nshile pilibula ukuba uwakalabana kuli imwe mwe bantu. Nshile pilibula ukuba uwakalabana kuli imwe, ba munyinane ba pastor. Nshilepilibula ico. Lelo ndi nomulimo, ukumona ukutula ici capelwa mumaboko yandi. Kabili nga . . . tekuti Ncikatilile. Nshaishiba ifyakuipela, kabili ninjishiba iyi tepu ikacita. Owe, ine, ndino kuiteyanyafye, ukwisula iofeshi, pantu ici cileisa. Mwamona?

287 Kwati fye ni filya pa *Bufyashi Bwa Nsoka*, Lelo calishininkishiwa mu cine ukuba icalungama. Ninkwata amapepala pano pene, ukufuma mwipepala, uko abanakashi ino ine nshita . . . kabili ni—ni fikalamba . . . Yamo pa ma

dioceses ayakalamba balikwata ifikope fyantendekelo, ifya nsoka ileenda pe tanta lya mwanakashi, kabili umusango ishinguluka pali ena; alakwatwa imyumfwile ya misango yonse ne fintu, icintu cimo ico umwaume teti amupele ukumfwa, ne iyi insoka ikulu ukulamupomba, na fimbi. Ico cishinka nganshi. Kabili cileya cilebipa ukulabipilako fye, kabili cakulabipilako fye. Insoka, fintu tayali, nga tayatalile ukukwata ukukumana capamo nankwe lintu yaali insoka, lelo ibukisheni . . .

288 Nalikwete ukutalikishanya ubushiku bumbi na ka . . . te kutalikishanya, kashimikila fye umu uwa ku Assembly of God no munankwe, batile, “Waliluba, pali Ico.”

Natile, “Cisuma, limbi kuti naliluba. Kuti natemwa imwe ukunjeba.”

289 Elyo atile, alitwalilile no kutendeka ukulanda pali lyena. Icintu cakubalilapo na mwishiba, aliilufishe umwine. Ne cintu cimo ico alandile, atile, “Munyina Branham, nga cilye cibumbwa caba kwisa? Lesa atile ‘cimo icapalana na cilya.’ Nomba cilikwisa cilye cibumbwa watile caba pakati ka muntu ne cinema, ico science tekuti isange nomba? Nikwi caba?” Atile, “Bushe caba pe sonde? Bushe cali ni kolwe umukalamba?”

290 Iyo, pantu umulopa wakwa kolwe umukalamba tekuti usankanishiwe no mulopa wa mwanakashi, takwabe cinema cimbi icingasankanishiwa pamo nankwe. Iyo, tekuti, nangula umulopa wa mwaume ukusankana ne-ne cikota. Tekuti cicitwe.”

291 “Kanshi caba kwisa cilye cinema? Nomba, Lesa atile, ‘Leken ičili conse cilete umusango wa ciko.’”

292 Nalolele lefye pali miniti. Kabili ubusuma bwa Mupashi wa Mushilo watile, “Mwebe, ‘Cili pano.’”

Nomba, intanshi natile, “Cisuma, limbi caishileleka ukumonekala.”

Atile, “Lelo, Munyina Branham, ico, tulelanda pa Cebo, bushe tepo tulelanda?”

293 Natile, “Ee, mukwai.” Kabili natile, “Bena, mucine, basoso kutila ifintu fimbi ifyashala, nge fima dinosaurs kabili—ne fi ma mammoth, kabili ne fyashala, ifi ma mammoth, ifi ma mammoth, ntile, tafimoneka, ne fyashala.” Natile, “Limbi eflyo cali.”

294 Atile, “Munyina Branham, tulelanda pakushininkisha kwa Cebo. Ngo lubembu luli pano; ninshi, ulubembu lwantendekelo, lulingile ukuba pano nalo.”

295 Kabili natile, “Mwe Shikulu Yesu, Mwatile, ‘Mwikatontonkanya ifyo mukasosa nga mwaisa ku bantu, pantu cikapelwa kuli imwe pali ilya ine nshita.’ Shikulu, finshi nalasosa?” Atile, “Mwebe, ‘Cili pano.” Umusango fye umo wine uo mwenamo ifimonwa nga ndikuntanshi.

296 Natile, “Cili pano,” ukukana ishiba kuntu cibebele.

Kabili atile, “Cilikwisa?”

Kabili nalintu fye nshilatontonkanya, Atile, “Ni nsoka.”

297 Ifyo fine fye eflyo cali, pantu tayabe cinama na kabili. Cali tipilwe no kulaeendela pa lufumo lwaciko inshiku shonse isha mweo waciko. Ili pano. Bushe ico cishinka? [Ulukuta, “Ameni.”—Ka.] Kabili icili yaba muli ulya wine umulimo uo acitile, kucili kwaba ulubembu lumo lwine ulubombela mu mwanakashi, kwati kukumana no mwaume filya fine fye. Palya epo akwatila amenso aya bulalelale ne fintu, ilyo akwata ifyakuumfwa uumfwa fyakwe ukucilishapo kufyo umwaume engacita.

298 Nalalekela apapene pantu tuli mwibumba ilyasankanishiwa. Nalaya ku baume bamo, na . . . twalalanda sana pali cena. Ninkwata amapepala yonse ne fintu ifibikilwe pano pene, ku kuboko kwandi fye na nombaline, kabili naciba no kufileta kuli imwe muno lucelo. Naciba no kusenda ubushiku ubutuntulu pali ici, lelo nalaisala nga napwisha ukulande fi.

299 Ici cakulukuta lwandi lweka. Te lukuta lwandi . . . Mukuni unono uyo uwacetekela ine kabili ulankonka, ici cakuli bena.

300 Ubushiku bumbi, ukwishiba ukutila lyonse ilyo namyeba icintu icili conse, cilingile caba EFYO ASOSA SHIKULU, elyo ndakwata Amalembo nga fintu Acisokolola kuli ine. Lelo, “Shikulu Lesa, finshi ningasosa kuli ulu lukuta? Ndi no kukwata abakalekana. Umwaume akekala mu cipinda cakutushishamo kabili na panse mu lubansa, na konse ukwashala, ‘Bushe muleke?’ Abanakashi, ‘Bushe ndeke umulume wandi?’ ‘Finshi nalacita?’” Natile, “Shikulu, finshi ndino kucita?”

301 Kabili icintu cimo catile kuli ine, “Kabiye pa mulu wa lupili, kabili nalaya landa kuli iwe.”

302 Kabili lintu nali pa mulu wa lupili, no kukana ishiba ukutila pe samba mu Tucson bale Imona. Lelo nabakafundisha bene baebele abana ukufuma . . . umukashana wandi umunono na bena, ukufuma mu class, no kutila, “Lolekesheni pa mulu walulya lupili! Pali ulubingu lwe Kumbi lwa finyamuti ululemonekela mu mulu kabili luleika ukwisa panshi, lulenina ukuya mu mulu no kwika panshi nakabili.”

³⁰³ Bamuka Evans, bushe muli muno? Ronnie, uli muno? Naishile pitila pa station, uyu mulumendo munono pa filling station, Evans filling station kulya. Kabili lintu nshila ishiba ifyo umulumendo ali no kusosa, bwangu bwangu atendeke ukulanda kuli ine, atile, “Munyina Branham, waciba pa mulu wa lupili lulya, bushe te iwe?”

³⁰⁴ Natile, “Finshi wapilibula, Ronnie? Awe,” mwamona, ukumona ifyo ali no kucita. Inshita ishingiri ifintu filacitika, nshicita, nsheba abantu. Cisa mukuba. . . Icintu ca cena ni ci, mulamona ifintu ifingi ukucitika, ciisa mukuba icintu fye kuli imwe. Mwamona? Nsheba fye abantu. Natile, “Ronnie, ni cinshi ico iwe. . .”

³⁰⁵ Atile, “Kuti nakulangisha fye palya pene fye epo wacibebelela.” Atile, “Naitile ba mayo, kabili twaiminine pano no kuloleksha lilye Kumbi ilepelela palya, ukulaya pa mulu na panshi. Natile, ‘Cilingile ukuba Munyina Branham naikala pa mulu palya pa ncende imo. Ulya ni Lesa ulelanda kuli ena.’”

³⁰⁶ Kabili umusumba onse, abantu, balilolekeshe kuli Lyena. Pa bushiku ubwa kasuba sana ukwabulo kubako amakumbi ukuli konse, kabili neli Kumbi ilikalamba ilya finyamuti; ukulaika panshi kwati ca kweengelako, kabili no kulaya pa mulu no kulakulilako.

³⁰⁷ Mwe fibusa, kabili mukwisala, kuti mwaya panuma ya ci. Lilya elintu Ici casokolwelwe kuli ine, fintu nalamweba nombamba line, eico Mwicipanya.

³⁰⁸ Nombamba ndelanda fye ku batukonka, abo abalekonka ine nei fye Mbila, te bakunse. Mube bakambone bandi kuli ici ku cinso cakwa Lesa. Kuli ili ibumba fye lyeka!

³⁰⁹ Nombamba tulesangwa muli ici cimfulunganya ni pa mulandu wa bwilulo bumbi ubwa masambililo ya bulesa. Bushe ico cishinka? E mulandu wine imwe mwe banakashi mwaupilwe umuku wacibili, na iwe we mwaume, ni pa mulandu wa bwilulo bumbi ubwa masambililo ya bulesa. Nombamba ndefwaya ukumulangisha icintu cimo ico Anjebele.

³¹⁰ Kabili nga Lesa, Kalenga wesu, aliipushiwe ilipusho lintu Ali pano pe sonde, Yesu Kristu; kabili lintu kasesema Wakwe uwakupokolola aishile, Mose, mulya mu Egypt, ku kufumya abana kunse ya—ya Egypt, ku kubatwala mu mpanga ya bulayo; kabili Yesu atile pano ukutula Mose pakumona bantu muli iyi mibele, kabili alibapele inkalata ya kulekana, pantu ubwafya bwali muli ulya musango. Mose asangile, ifya musango nge fi, “Alibalekele. . .” Lesa asuminishe Mose, ulya kasesema uwatuminwe ku bantu, ku kubapela iyi nkalata yakulekana kuli bona.

³¹¹ Kabili mu Bena Korinti wantanshi, i—icipandwa ca 7, na versi ya 12 na 15, muli kasesema uwa mu cipingo cipya, Paulo, uwasangile icintu cimo cine mu lukuta, kabili asosele ici, “Ici nine, te Shikulu.” Bushe ico cishinka? Ni pa mulandu wa mibele ya kulekana.

³¹² “Tefyo cali pa ntedekelo.” Lelo Mose alicisuminishe, na Lesa alicimwene ukubo ubulungami. Kabili na Paulo nao alikwete insambu, lintu asangile ulukuta lwakwe muli ilye mibele.

³¹³ Nomba mucetekele Ici ukube cine, no ku Cicetekela ukuba icakufuma kuli Lesa! Kabili no kushininkisha kwe Kumbi Lyakwe ne Mbila Yakwe iyo iyandeta ukufika na pano, bushe Lesa tekuti ansuminishe palya pa lupili ukucita icintu cimo cine, ku kumusuminisha imwe ukuya ikala fintu mwaba, kabili mwikacicita na kabili! Kabiyezi nabakashi benu no kuya ikala mu mutende, pantu inshita naipwa. Ukwisa kwakwa Shikulu kuli mupipi. Tatukwete inshita iyakulondolola ifi. Mwikesha ukucicita na kabili! Ndelanda fye ku lukuta lwandu. Lelo nga mwaliupa... Kabili Lesa ali ni kamboni wandi uwa cilya, pa lupili, pakutila ningasose Ci, ubusokololo ubwapulamo, pa mulandu wakwisula Ifikakatikilo Cine Lubali, kabili ili lipusho ilya mu Cebo cakwa Lesa. “Baleke batwalilile ukwikala fintu baba, kabili bekabembuka na kabili!”

³¹⁴ “Tefyo cali pa kutendeka.” Ico cishinka, tefyo, kabili tacakabe na pa mpela. Lelo ukulingana ne mibele ya nomba, ngo mubomfi wakwa Lesa... Nshaite ne mwine ukuba kasesema Wakwe; lelo ndecetekela nalimo, nga shatuminwe pa mulandu wa ifyo, ndemupangilako umufula ena ilyo akesa. Eico pa mibele imo ine iya ino nshita, ndemukonkomesha imwe ukuya ku mayanda yenu, na bakashi benu nomba. Nga muli ne nsansa nankwe, mukekale nankwe, mukakushe abana benu mu nshila yakwa Lesa. Lelo Lesa amukwatile uluse nga mukatala ukucita cilya nakabili! Mukasambilishe abana benu kukukana cita icintu camusango ulya, mukabakushe munshila yakwa Lesa. Kabili nomba pakuba fintu mwaba, ka tuleya nomba, panshita iya cungulo bushiku iyo tuleikalamo, kabili butukileni ku bwite bwa pa mulu muli Kristu,” uko ifintu fyonse fikabe fingacitwa.

³¹⁵ Mpaka twise tumonane munshita ya bushiku, Shikulu Lesa amupale, lintu twalapepa.

³¹⁶ Shikulu Lesa, Tulemutotela. Tulemulumbanya. Nimwe Yehoba umukalamba umo wine uyo uwasuminishe Mose. Mose, ulyo mubomfi, kabili ni finshi ifyo ali no kweba abantu bakwe? Kabili, Lesa, Mwalimusuminishe ukumupela inkalata yakulekana. Paulo, umutumwa mukalamba uyo uwalembele

Icipingo Cipyra, nga Mose Uwakale. Mose alembele Amalango kabili mafunde ayapusana pusana. Bakasesema bengi, ifyabo fyabo fyali Bikilwemo, lelo Mose alembele Amalango. Kabili Mwali musuminishe kuku balembela, uku balembela inkalata yakulekekana, pa mulandu wakukosa kwa mitima yabo.

317 Umukalamba Paulo Washila, pakuba kalemba wa Cipingo Cipyra, nao wine kuti acita icintu ca musango uyu wine, ukutila, “Ndelanda pa mulandu wa mibele imoine; nine te Shikulu.”

318 Efyo cili ne lelo, Shikulu Lesa, pa mpela ya calo, nga fintu tuli pano mu luse lwakwa Lesa, ukwishiba ukutila nomba line tukeyasuka mu Cinso Cakwe. Kabili imwe mwalicite fingi, Shikulu, ndi uwashininkisha mu cinso ca aba bantu, bakekatilila kuli Ici kwati Cafuma kuli Imwe. Kabili ndepela ubunte pano ilelo, pa bantu abengi abekele muno abo abamwene cilye Cishibilo pa mulu wa lupili, pantu ba Malaika bakwa Shikulu baishile muli kankungwe, umo ba Malaika cine lubali baishile, uko ukusokolola kwa fya Nkama Cinelubali fyafimbwilwe; kabili ulya Malaika umo wine pa ncende imo ine, pa lupili lumo lwine, bulyo bushiku lintu Ici casokolwelwe!

319 Lesa, ndepapa ukutila abantu balaya ku ng’anda abakuba aba kutotela pakutila Lesa na pela ishi nkumbu kuli bena. Kabili naci Cilanda fye, Shikulu, ukupitila mukusuminishiwa. Kabili nde Cisosase fye ukupitila mukusuminishiwa, Shikulu. Kabili lekeni abantu babe aba kutotela nganshi pakutila bekacita lulya lubembu nakabili! Kabili balekeni bekatala ukweshwa ukucita ulubembu ululi lonse, lelo ukutemwa Imwe ne mitima yabo yonse. Shikulu, lengeni ishi ndupwa shibe ishansansa, kabili bakule no kukusha abana babo mu nshila yakwa Lesa.

320 Pantu, imbila yandi iyo iyali pa mutima wandi naipelwa, Shikulu. Kabili ni ncita fyonse ifyo naishiba ukucita. Kabili Satana alindwisha pa milungu, ne nsa ukwabulo kulala. Lelo nomba Naipela, Shikulu, kuli aba bantu, pakutila Bengaisoma, kabili bengaya no kuya ikala pa mulandu wa Imwe. Cipeleni, Shikulu. Nacifuma mu minwe yandi nomba. Bali mu maboko Yenu. Ndepepa ukutila Mwalabapala.

321 Paleni utu tutambala, Shikulu, utu tubikilwe pano, utwaba lwele na bacushiwa. Lekeni iyi nshita ya bushiku iise ibe iya pulishamo, ubushiku ubwamaka, ukutila abantu bonse balaisa undapwa. Cipeleni, Shikulu. Tupaleni bonse capamo.

322 Shilekeni tuye mu mutende, abansansa no kusangalala, pantu Lesa kalenga natulangisha “ukutula pa ntendekelo,” kabili napela kuli ifwe, mu bubu ubo twabamo, inkumbu Shakwe nakabili, muli shino nshiku shakulekelesha. Mwe Lesa Umukalamba kabili Uwamuyayaya, ifyo tule Mutasha pali

shena! Kabili imitima yesu ingasansamuka nganshi, ukutila tatwakatale ukukwata ukukabila na kumbi ku kubembukila Imwe. Mwi Shina lyakwa Yesu. Ameni.

I love Him, (cinshi teti mu Mutemenwe?) I love
Him
Because He first loved me
And purchased my salvation
On Calvary's . . .

³²³ Ndesose ci nomba pakutila bakashimikila bengomfwikisha. Ici cakuli abo beka abakonka iyi Mbila!

³²⁴ Owe, bushe tamusansamwike? [Ulukuta lwatila, "Ameni."—Ka.] Nimyeba Icine, EFYO ASOSA SHIKULU, fyonse ifi! ["Ameni!"]

³²⁵ Nomba katwiminine no kwimya amaboko yesu, lintu twalaimba na kabili, "Nalimutemwa." Nalimutemwa pa nkumbu Shakwe. Nalimutemwa pa luse Lwakwe. Nalimutemwa pa Cebo Cakwe. "Kabili Icebo cakwa Shikulu caishile kuli bakasesema!"

I love Him.

³²⁶ Isa kuno, munyina. [Munyina Branham aita umo uwakwisa mu kufumya ulukuta—Ka.] 

Icupo No Kulekana, Vol. 4 No. 4
(*Marriage And Divorce, Vol. 3 No. 13R*)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pa Mulungu mu ulucelo bushiku, Februali 21, 1965, pa Parkview Junior High School auditorium mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 1997 na ba Voice Of God Recordings.

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org